
НАВІНЫ 


Чацвёрты з'езд 
беларусаў свету 

Згуртаванне “Бацькаўшчына” працяг- 
вае актыўную падрыхтоўку да Чацвёр- 
тага з'езду беларусаў свету. У межах 
гэтай працы падрыхтаваныя і дасланыя 
лісты да шэрагу міністэрстваў Рэспублікі 
Беларусь, складаецца спіс дэлегатаў і 
гасцей З'езду. У суполкі беларускай 
дыяспары разасланы звароты з просьбай 
аказаць фінансавую падтрымку ў пад- 
рыхтоўцы і правядзенні З'езду. 

Дзеля выяўлення пажаданняў бела- 
рускай дыяспары і складання аднаго з 
важнейшых выніковых дакументаў З'ез- 
ду - Праграмы “Замежная беларуская 
супольнасць у ХХІ стагоддзі” - па бела- 
рускіх асяродках за мяжой разасланы 
адпаведны апытальнік. 

Інфармацыйны цэнтр 
МГА “ЗБС “Бацькаўшчына” 


З'езд беларусаў свету! 
Падмуркі кансалідацыі. 


Згуртаванне “Бацькаўшчына” склікае 
беларусаў свету на чарговы Чацвёрты 
з'езд. 

Блізу 4-х мільёнаў беларусаў стала 
жывуць па-за межамі Беларусі. Беларус- 
кая дыяспара жыве актыўным грамадскім 
жыццём, назапашвае культурныя і наву- 
ковыя здабыткі, адкрывае школы, тэат- 
ры, цэрквы і музеі, выдае газеты і часо- 
пісы, арганізоўвае ўласны бізнес. Белару- 
сы замежжа - неад'емная частка нацыі, 
здольная вельмі актыўна ўплываць на 
жыццё Радзімы. Аднак з-за штучных пе- 
рашкодаў дзве вялікія часткі беларускай 
нацыі - беларусы ў Беларусі і беларусы ў 
свеце - моцна адарваныя і амаль не ма- 
юць узаемадзеяння. Вялізарны мастацкі, на- 
вуковы, палітычны і эканамічны патэнцы- 
ял беларускай дыяспары застаецца для 
грамадства Беларусі недасягальным. У 
такіх абставінах беларуская дыяспара не 
здольная стаць дзейсным фактарам раз- 
віцця Беларусі, нават маючы для гэтага і 
магчымасці, і жаданне. 

Сучасная беларуская дзяржава прын- 
цыпова не здольная адэкватна рэагаваць 
на глабальныя праблемы беларускай гісто- 
рыі. Больш за тое, беларускія ўлады пас- 
тупова, але няўхільна, страчваюць нават 
знешнія рысы беларускасці. На дзяржаў- 
ным узроўні ў Беларусі беларуская мова 
фактычна выкінутая з дзяржаўнага ўжытку 

ДА ЧАЦВЁРТАГА З'ЕЗДУ БЕЛАРУСАЎ СВЕТУ 

і сродкаў масавай камунікацыі (радыё, тэ- 
лебачанне, СМІ). У той жа час у Беларусі 
дэнацыяналізаваная частка беларускай 
інтэлігенцыі ўжо сур'ёзна сцвярджае аб 
немагчымасці і няздольнасці існавання 
беларускай мовы ў рэальным жыццёвым 
побыце. Гэтае становішча, як і шмат разоў 
у гісторыі, нараджае адпаведныя часу гра- 
мадскія ініцыятывы, якія ажыццяўляе най- 
больш свядомая частка беларускай суполь- 
насці. 

У Беларусі за годнае месца сваёй куль- 
туры змагаюцца многія адданыя белару- 
сы, якія ў беларускім грамадстве стварылі 
асаблівы культурны пласт. Яны - найак- 
тыўная частка нацыі, здольная ствараць 
беларускую гісторыю ў нацыянальным 
рэчышчы. Ім і патрэбна маральная і арга- 
нізацыйная падтрымка беларусаў замеж- 
жа. Яны складаюць 1370 грамадства, і, на 
першы погляд, здаецца, што іх мала. Але 
гэта не так. Калі звярнуцца да гісторыі, 
убачым, што беларуская шляхта, самы 
актыўны пласт беларускага грамадства 
мінулага, рухала гісторыю нашай краіны, 
складаючы ўсяго 1079. 

Прыходзіць час стварэння новай бела- 
рускай эліты, апантанай трыма жыццевыз- 
начальнымі пачуццямі: любоў да Айчыны, 
пачуццё доўга перад ёй і адказнасць за лёс 
свайго народа. Дыяспара, як актыўная ча- 
стка нацыі, здольная рашуча ўключыцца 
ў гэтыя працэсы, тым больш, што яны 
непасрэдным чынам адбіваюцца і на самой 
дыяспары. Пры гэтым беларусы замежжа 
валодаюць унікальнай магчымасцю ства- 
раць імідж беларускай нацыі ў вачах су- 
светнай супольнасці і магчымасцю абапі- 
рацца на цывілізацыйны вопыт народаў 
свету. 

Своечасовае і паспяховае вырашэнне 
ўсіх гэтых праблем дазволіць беларускай 
нацыі захаваць сваю культурную і дзяр- 
жаўную прысутнасць у новым тысяча- 
годдзі. І мы маем усе магчымасці і сілы 
дасягнуць поспеху. Не маем толькі самага 
складанага - сусветнай беларускай канса- 
лідаванасці. Але годна выстаяць перад гла- 
балізацыяй, сацыяльнымі і прыроднымі ка- 
таклізмамі сучаснасці змогуць толькі кан- 
салідаваныя нацыі. Вера, мова, культура, 
гістарычныя традыцыі, дзяржаўнасць, на- 
цыянальная самасвядомасць - шляхі і пад- 
муркі такой кансалідацыі. 

У адказ на гэты глабальны выклік су- 
часнасці і дзеля распрацоўкі дзейснага 
механізму нацыянальнай кансалідацыі 

ЬКАЎШЧЫНА» 


Згуртаванне беларусаў свету “Бацькаў- 
шчына” склікае Чацвёрты з'езд белару- 
саў свету. Ён адбудзецца 16-17 ліпеня 
2005 г. у Мінску. Тэма З'езду - “Бела- 
русь для дыяспары - дыяспара для Бе- 
ларусі. Шляхі да кансалідацыі і развіцця 
нацыі.” 

“Згуртаванне “Бацькаўшчына” ўжо 
склікала з'езды беларусаў свету ў 1993, 
1997 і 2001 гг. У чым карэнная розніца 
гэтага форуму ад папярэдніх? У змене 
знешніх і ўнутраных абставінаў і ўмоваў. 
Новы свет, новыя глабальныя працэсы, 
новая беларуская супольнасць узброеная 
новымі тэхнічнымі магчымасцямі, і, ра- 
зам з тым, - нясмелыя і раз'яднаныя спро- 
бы беларускага адказу на праблемы. 

Ужо з лістапада 2004 года ідзе актыў- 
ная праца па падрыхтоўцы З'езду. Сфар- 
міраваны і пачаў працу Аргкамітэт, у які 
ўвайшлі дзеячы беларускай дыяспары і 
выбітныя асобы Беларусі, разам - 105 
чалавек. 

Старшынёй Аргкамітэту абраны 
кіраўнік Згуртавання “Бацькаўшчына” 
прафесар Анатоль Грыцкевіч, сустаршы- 
ні - Янка Запруднік (ЗША), Алена 
Макоўская, Радзім Гарэцкі, Валеры 
Герасімаў, Барыс Стук (Беларусь). 
Аператыўныя пытанні падрыхтоўкі З'езду 
вырашае Рабочая група Аргкамітэту на 
чале са старшынёй Рады “Бацькаўшчыны” 
Аленай Макоўскай. 

На З'езд збяруцца прадстаўнікі бела- 
рускіх арганізацый і грамадскія дзеячы з 
25 краінаў свету. Агульная колькасць 
дэлегатаў і гасцей З'езду складзе каля 
400 асобаў. 

Ва ўмовах поўнай адсутнасці дзяржаў- 
най падтрымкі і напаўпадпольнай дзей- 
насці беларускага бізнезу актуальнай 
праблемай становіцца фінансавае забес- 
пячэнне З'езду. Галоўным яго ініцыята- 
рам і арганізатарам застаецца Згуртаван- 
не “Бацькаўшчына”, але адзіная фінанса- 
вая крыніца дзейнасці “Бацькаўшчыны” 
на працягу многіх гадоў - дабрачынныя 
ахвяраванні яе сяброў. 

Управа Згуртавання беларусаў свету 
і Аргкамітэт па падрыхтоўцы З'езду звяр- 
таюцца да ўсіх беларускіх арганізацыяў і 
суайчыннікаў з просьбай аказаць фінан- 
савую дапамогу і стаць фундатарамі Чац- 
вёртага з'езду беларусаў свету. 

Па рашэнні Аргкамітэту фундатары 
З'езду атрымаюць спецыяльныя ўзнага- 
роды. Прозвішчы фундатараў (па іх жа- 

данні) будуць размешчаны ў спецыяль- 
ным раздзеле зборніка “Матэрыялы Чац- 
вёртага з'езду беларусаў свету”. Зборнік 
будзе надрукаваны па выніках З'езду і ра- 
засланы па асяродках беларускай дыя- 
спары ў свеце. 

Важныя складнікам падрыхтоўкі З'ез- 
ду з'яўляецца інфармацыйная кампанія, 
Управа “Бацькаўшчыны” звяртаецца так- 
сама да беларусаў замежжа па дапамогу ў 
справе інфармавання міжнародных інсты- 
тутаў (ЗША, краіны Еўразвязу, структу- 
ры ААН і інш.). Матэрыялы пра ход пад- 
рыхтоўкі З'езду размяшчаюцца і абнаў- 
ляюцца на сайце Згуртавання “Бацькаўш- 
чына” - 2рзб.ога 

З усімі прапановамі і пытаннямі запра- 
шаем звяртацца да Згуртавання “Бацькаў- 


шчына” на электронны адрас гр сці Бу, 


па тэлефоне (:375-17) 289-31-94 альбо па 
пошце. 

Ахвяраванні на З'езд просім дасылаць 
на рахунак, які змешчаны на сайце “Баць- 
каўшчыны”, альбо непасрэдна каардына- 
тарам па падрыхтоўцы З'езду ў краінах 
пражывання (спіс на сайце гБзБ.огв) 


Управа МГА “ЗБС “Бацькаўшчына” 


ў е 
20 гадоў Рыгору Барадуліну! 


24 лютага споўнілася 70 гадоў народ- 
наму беларускаму пісьменніку, грамадска- 
му дзеячу, сябру Вялікай Рады МГА “ЗБС 
“Бацькаўшчына” Рыгору Барадуліну. Ад 
імя Управы зычым здароўя, шчасця і 





поспехаў у дзейнасці. 
Управа 
МГА “ЗБС “Бацькаўшчына” 


сч 


У Вільні ў выдавецтве “Сц4а5” вый- 
шла кніга паэзіі Зелімхана Яндарбіева 
“Сэрца майго сьвятыня” ў перакладзе з 
чачэнскай мовы Рыгора Барадуліна. 


Уарава МГА “96С 
“Бацькаўшчына” Выказвае 
падзяку Хбедару Нюньку (Літва, 
Андрусю ЖФіру (Беларусь), 
Міколу Антуку (Аўстралія) і 
Міхасю Лужынскаму (Аўстралія) 
за падтрымку аб'яднания, 


НА ВІНЫ 


Лондан, Англія 

Англа-беларускае таварыства наладзіла 
сустрэчу з доктарам Аланам "Юлаўэрсам 
(Кінгстанскі ўніверсітэт). Гутарка ішла пра 
дэпартацыю навукоўца з Беларусі, якая 
здарылася ў 2004 г. Д-р Флаўэрс займаецца 
праблемамі наступстваў Чарнобыльскай 
аварыі. Ён таксама садзейнічаў удзелу 
беларускіх студэнтаў у праектах 
разнастайных еўрапейскіх арганізацыяў. 
Сустрэча адбылася ў залі Беларускага 

цэнтру ў Лондане 12 лютага. 
Паводле сайта 
“Вегатизіапз іп Втігаіп” 


Ландсхут, Германія 
13 лютага ў Ландсхуце (Баварыя) ад- 
былося пасяджэнне Рады Звязу Белару- 
саў Нямеччыны (ЗБН). На ім абмяр- 
коўваліся бягучыя справы арганізацыі, а 
таксама прапановы па ўдасканаленні дзей- 
насці Беларускай Уніі, у якую ўваходзіць 
ЗБН. ЗБН прапанаваў для далейшай кан- 
“сгруктыўнай працы Беларускай Уніі пры- 
няць часовы Рэгламент, праект якога ўне- 
сены на разгляд Каардынацыйнай Рады 
Беларускай Уніі. 
оою.гагат.оте 


Гезэк, Германія 


Выказванні А.Лукашэнкі, які запатра- 
баваў скараціць выезд дзяцей на аздараў- 
ленне за мяжой, выклікалі пратэст у Бе- 
ларусі і за мяжой. У Нямеччыне прайшла 
беларуска-нямецкая канферэнцыя па пы- 
таннях аздараўлення чарнобыльскіх дзя- 
цей за мяжой. “Выезд дзяцей з Беларусі 
на аздараўленне за мяжой будзе працяг- 
нуты” - такую рэзалюцыю прынялі 
ўдзельнікі канферэнцыі. 

Ад афіцыйнага Мінска на ёй выступілі 
намеснік міністра замежных спраў Аляк- 
сандр Міхневіч і юрыст Дэпартамента па 
гуманітарнай дзейнасці Аксана Пятрэня. 
Яны заявілі, што аздараўленне дзяцей за 
мяжой і ў будучым будзе прывітана бе- 
ларускім урадам і знойдзе працяг у тым 
маштабе, які меў месца дагэтуль. 

Са свайго боку ўдзельнікі канферэн- 
цыі ў Гезэке заявілі аб праве бацькоў і 
пацярпелых ад радыяцыі яднацца, каб са- 
мастойна арганізоўваць адпачынак сваіх 


дзяцей. У выніковай рэзалюцыі ўдзельнікі 
канферэнцыі адзначылі, што дзіцячы ад- 
пачынак стаў асновай супрацоўніцтва 
больш чым 600 беларуска-нямецкіх ініцы- 
ятываў. Яны заклікалі ўлады Беларусі і 
Нямеччыны зрабіць усё магчымае для таго, 
каб “дзеці Чарнобыля” маглі выязджаць 
на аздараўленне ў далейшым. 

Радыё “Свабода”. 2005. 15 лют. 


ЗША 


Вядомы беларускі музыка Лявон 
Вольскі выступіць з прэзентацыяй сваёй 
сольнай праграмы ў ЗІЦА. Вядомы бела- 
рускі музыка, лідэр гуртоў “ХКМ” і пра- 
екта “Крамбамабуля” наведае ЗША з 
сольным канцэртам, які адбудзецца 15 са- 
кавіка ў штаце Дэлавер. Па словах Ляво- 
на, канцэртная праграма будзе часткова 
складацца з яго ўласных пссень, якія пра- 
гучаць упершыню. Таксама будуць песні 
такіх сумесных праектаў, як “Народны 
Альбом”, “Я нарадзіўся тут”, гуртоў “МЕМ”, 
“Крамбамбуля”. 

“Гэтая падзея мае ўсе шанцы стаць ад- 
ной з найгучнейшых для беларускіх эміг- 
рантаў у Амерыцы”, -- распавядае аргані- 
затар канцэрта Андрэй Лобай. “Ужо пры 
першай спробе арганізацыі каля трохсот 
чалавек з розных куткоў Злучаных Шта- 
таў забраніравалі білеты. Гэтага разу ўва- 
ход вырашылі зрабіць абсалютна бясиплат- 
ным. Для гэтага толькі трэба зарэгістра- 
вацца: на спецыяльным сайце 
чуу.ц5а.зІурар.сот Там жа можна атры- 
маць любую інфармацыю, якая тычыцца 
канцэрта”. 

Магчыма, адбудзецца канцэрт яшчэ і ў 
Нью-Ёрку. 

Паводле “Беларуска-Амерыканскага 
Задзіночання” і шаю и5а.зіупар.сот 


Нью-Ёрк, ЗША 


Каля штаб-кватэры Аб'яднаных Нацы- 
яў на 1-й Авеню і 44-й вуліцы на Манхэ- 
тане прайшоў пікет, ладжаны нью-ёркскім 
аддзелам БАЗА, супраць ігнаравання нор- 
маў дэмакратыі і парушэння правоў чала- 
века ў Беларусі. Пікет быў прымеркаваны 
да Сесіі Генеральнай Асамблеі Аб'яднаных 
Нацыяў, што ўшанавала памяць вязняў 
Асвенцыму і ахвяраў нацыстаў. Луналі 


бел-чырвона-белыя сцягі. Пікетоўцы 
скандзіравалі лозунгі і распаўсюджвалі 
ўлёткі сярод мінакоў і ўдзельнікаў Гене- 
ральнай Асамблеі ААН. 

“Беларус”. 200». люты 


Атава, Канада 


Пасля толькі некалькіх рэпетыцыяў, 
народжаныя ў Канадзе беларускія дзеці 
векам ад трох да сямі гадоў выканалі 
беларускі народны танец “Бульба” і бе- 
ларускія песні ў залі прэстыжнага канад- 
скага Музею цывілізацыі, дзе трыма днямі 
пазней Прэзідэнт ЗША абедаў з кіраў- 
нікамі Канады. Дзеці так спявалі і танца- 
валі, што некалькі разоў павінны былі 
выходзіць кланяцца, бо гледачы не ха- 
целі адпускаць. 

Малыя артысты, пяцёра дзяўчынак - 
Ніна- Марыя і Агата Лёгвіны, Лілія Пя- 
люшонак, Паўлінка Шамецька і Дзіна 
Маковіч, адзін хлопчык - Алёша Тыпен- 
ка, бралі ўдзел 28 лістапада сёлета ў сла- 
вянскім дзіцячым канцэрце. Усе яны 
ходзяць суботамі ў Беларускую школу, 
якая нядаўна адкрылася ў Атаве. Дзяку- 
ючы настаўнікам, Дануце і Пётру Мур- 
зёнкам, дзеці навучыліся спяваць бела- 
рускія песні і танцаваць “Бульбу” літа- 
ральна за дзве суботы. 

Дык што ж казаць? Калі дзеці ў Ка- 
надзе спяваюць на беларускай мове пас- 
ля двух рэпетыцыяў, дык мова гэтая 
адродзіцца ад наркатычнага сну і ў са- 
мой Беларусі. І, відавочна, не спатрэбіц- 
ца на гэта шмат часу. 

“Беларус”. 2005. студзень 


Рыга, Латвія 


20 лютага адбыўся чарговы штогадо- 
вы справаздачна-выбарчы сход Латвій- 
скага таварыства беларускай культуры 
“Сьвітанак”. Разгледжаны галоўныя па- 
дзеі і дасягненні справаздачнага перыя- 
ду. У жніўні мінулага года Таварыства 
“Сьвітанак” адным з першых з суполак 
нацыянальных меншасцяў Латвіі было 
паспяхова перарэгістраванае ў Рэгістры 
Фондаў і таварыстваў ЛР адпаведна су- 
часным патрабаванням у сувязі з увахо- 
дам краіны ў Еўразвяз. Адначасова з пе- 
рарэгістрацыяй унесеныя кардынальныя 

змены ў Статут, які раней заставаўся ня- 
зменным на працягу 11 год. 

На працягу справаздачнага перыяду 
Таварыствам былі арганізаваныя 5 вялікіх 
імпрэз, у якіх узялі ўдзел больш як 1100 
удзельнікаў (не толькі беларусаў, але прад- 
стаўнікоў самых розных нацыянальнас- 
цяў). Гэта святкаванні Угодкаў Акту 25 
сакавіка і Слуцкага збройнага чыну, вёча- 
рыны памяці Васіля Быкава і латышскіх і 
беларускіх народных песень, а таксама 
святкаванне Калядаў. 

Адбыліся прэзентацыі кніг Сяргея Па- 
нізніка “Крывіцкія руны. Беларускія 
пісьменнікі Латвіі” і Уладзіміра Арлова 
“Каханак яе вялікасці” з удзелам аўтараў. 
На “сьвітанкаўскіх” імпрэзах частымі гас- 
цямі былі кіраўнікі і прадстаўнікі латвійскіх 
Міністэрства культуры, Міністэрства інтэг- 
рацыі, Міністэрства адукацыі, Рыжскай 
Думы, Саюзу пісьменнікаў Латвіі, Асацы- 
яцыі нацыянальных культурных тавары- 
стваў Латвіі і іншых дзяржаўных і гра- 
мадскіх структур. 

Беларускі вакальны гурт Таварыства 
“Сьвітанак” браў удзел у 15-ці канцэртах і 
фестывалях песні, арганізатарамі якіх вы- 
ступілі самыя розныя ўстановы і арганіза- 
цыі. 

Дзейнасць Таварыства пастаянна і шы- 
рока асвятлялася ў цэнтральных латвійскіх 
перыядычных выданнях, у тым ліку ва 
ўрадавай газеце “І.аўуі]аз уе5іпезі5”, у бела- 
рускіх тыднёвіках “Ніва” і “Наша Ніва”, 
на Латвійскім радыё. У лістападзе 2004 г. 
быў выдадзены інфармацыйны буклет на 
4 мовах (беларускай, латышскай, англій- 
скай, рускай) аб дзейнасці таварыства за 
16 год, аздоблены здымкамі з мерапрыем- 
стваў “Сьвітанка” ў 2003-2004 гт. 

Рэгулярна выходзіла ў эфір штомесяч- 
ная беларускамоўная радыёперадача тава- 
рыства “Сьвітанак” на 4 канале Латвійска- 
га радыё “Домская плошча”, у якой асвят- 
ляліся падзеі, што адбываліся ў жыцці не 
толькі суполкі, але і ўсёй беларускай ды- 
яспары Латвіі (у Рызе, Даўгаўпілсе, Ліепаі 
і Вентспілсе). 

З 1 жніўня 2004 г. распачалася і зараз 
працягваецца рэалізацыя праекта “Усведам- 
ленне беларусамі Латвіі сваіх гістарычных 
каранёў - аснова павышэння этнічнай са- 
масвядомасці”, падтрыманага Латвійскім 
Фондам грамадскай інтэграцыі. У рамках 
праекту, акрамя вышэйзгаданых вечарын 
і прэзентацый беларускіх кніг, з верасня 
2004 г. працуе дзіцячы гурток беларуска- 
га рукадзелля, і ў снежні 2004 г. быў ство- 
раны сайт таварыства “у У.5уісапак.Іу 

Дэлегаты ЛТБК таварыства бралі ўдзел 
у І сустрэчы беларусаў Еўропы ў Празе 
28-29 жніўня 2004 г., Таварыства таксама 
стала адным з заснавальнікаў Асацыяцыі 
дэмакратычных культурных беларускіх 
арганізацый Балтыі ў Вільні 22-23 траўня 
2004 г. 

Таццяна Казак, 
старшыня ЛТБК “Сьвітанак” 


Рыга, Латвія 
20 сакавіка 2005 г. ЛТБК “Сьвітанак” 
у Рызе будзе ладзіць святкаванне 87-х 


угодкаў абвяшчэння незалежнай Бела- 
рускай Народнай Рэспублікі. Плануецца 
арганізацыя вялікага святочнага канцэрту 
з удзелам мастацкіх калектываў і салі- 
стаў у зале на 500 месцаў у Доме Рыж- 
скага габрэйскага аб'яднання у самым 
цэнтры Рыгі (вул. Сколас, 6). Трэба ад- 
значыць, што запрошаныя не толькі бе- 
ларускія выканаўцы, але і латышскія, 
польскія, літоўскія і іншыя калектывы, 
якія рыхтуюць таксама, між іншым, і бе- 
ларускія музыку, песні і танцы. У гэты 
дзень адбудзецца таксама і паказ бела- 
рускага фільма на беларускай мове. 
Мерапрыемства будзе заключнай 
імпрэзай у рамках праекта “Усведамлен- 
не беларусамі Латвіі сваіх гістарычных 
каранёў - аснова павышэння этнічнай са- 
масвядомасці”, падтрыманага Латвійскім 
Фондам грамадскай інтэграцыі. 
Таццяна Казак, 
старшыня ЛТБК “Сьвітанак” 


Вільня, Літва 

У Вільні адзначылі 86-я ўгодкі Вілен- 
скай Беларускай Гімназіі. Гэта традыцый- 
ны для Вільні Дзень Гімназіі, які святку- 
ецца напачатку лютага штогод пасля ад- 
наўлення беларускага школьніцтва на 
Віленшчыне. 

Менавіта ў лютым 1919 года ў Вільні 
пачала працаваць Віленская Беларуская 
Гімназія, зачыненая савецкімі ўладамі ў 
1945-м. Урачыстасць ладзіла Віленская 
школа імя Ф.Скарыны - адзіная поўная 
сярэдняя школа ў Літве з беларускай 
мовай навучання, якая стала пераемні- 
цай традыцый гімназіі. Цяпер у школе 
каля 170 вучняў і ўсяго каля 40 настаў- 
нікаў. Дырэктар школы Галіна Сівалава 
кажа, што яны адчуваюць сябе спадка- 
емцамі колішніх беларускіх гімназістаў. 

Адбыліся традыцыйная ўрачыстая ака- 
дэмія і канцэрт, пачэснымі гасцямі ў пра- 
моўцамі былі былыя вучні Віленскай 
Беларускай Гімназіі - Галіна Войцік, 
Міраслава Русак, Яраслаў Станкевіч, 
былы вучань Навагрудскай беларускай 
гімназіі Аляксей Анішчык. Сёлета гос- 
цем Дню Гімназіі быў таксама дэпутат 
літоўскага Сойму Уладзімір Ваўчок, які 
сваім падарункам дапоўніў відэаабсталя- 
ванне Скарынаўскай школы. Дзве дачкі 
літоўскага парламентарыя прыйшлі ву- 
чыцца ў беларускую ипіколу. 

Радыё “Свабода”. 2005. 1 лют. 


Вільня, Літва 


10 лютага ў віленскім кінацэнтры не- 
камерцыйных фільмаў “Скалвія” па ініцы- 
ятыве пасольства Беларусі ў Літве ад- 
крыліся Дні беларускага кіно, падчас якіх 
будуць паказаны два мастацкія фільмы: 
“Анастасія Слуцкая” рэжысёра Юрыя Ел- 
хава і “Яшчэ аб вайне” рэжысёра Пятра 
Крывастаненкі. Адначасова ў Музсі тэ- 
атра і кіно Літвы адкрываецца выстава 
строяў, створаных для фільма “Анаста- 
сія Слуцкая”. 

“Міністэрства замежных спраў 
Рэспублікі Беларусь”. 
2005. 14 лют. 


Літва-Польшча-Германія 

Еўрапейскі гуманітарны ўніверсітэт 
працягвае працаваць у выгнанні. Адкрыц- 
цё ягонага офісу ў Вільні (Літва) - су- 
месны праект шэрагу еўрапейскіх і аме- 
рыканскіх адукацыйных установаў. Кан- 
тактныя тэлефоны віленскага офіса ЕГУ 
змешчаныя на інтэрнэт-сайце 
ера іпёегпанопа! оге Там і інфармацыя пра 
новыя праекты і формы працы гэтага за- 
чыненага беларускімі ўладамі прыватна- 
га ўніверсітэту. Нямецкія навукоўцы пад- 
трымалі дзейнасць ЕГУ і выступілі за 
прызнанне дыплому ЕГУ ў межах Нямеч- 
ЧЫНЫ, 

У Познань (Польшча) прыехала на 
вучобу 6 студэнтак былога ЕГУ. Яны 
пачнуць вучобу ў кастрычніку, а да гэта- 
га часу будуць хадзіць на курс польскай 
мовы. Познанскі ўніверсітэт з уласных 
даходаў вылучыў сродкі на тое, каб за- 
прасіць студэнтаў з Беларусі, якія страцілі 
сваю вучэльню. Кожная з дзяўчат атры- 
мала па камплекце слоўнікаў і план гора- 
да. Студэнты польскай філалогіі з Познані 
запрапанавалі ім бясплатныя ўрокі 
польскай мовы. 

У цяжкай сітуацыі аказаліся былыя 
студэнты ЕГУ, якія вучацца цялер у Вы- 
шэйшай школе дзяржаўнай адміністрацыі 
ў Беластоку (Польшча), - ім не хапае 
сродкаў, каб пражыць у Польшчы. Нека- 
торыя з іх у вольны час працуюць, каб 
мець магчымасць скончыць адукацыю ў 
Польшчы. Шэраг польскіх арганізацыяў 
і дзяржаўных установаў, аднак, паабяцалі 
дапамагчы. 

Будучыня ЕГУ ў Франкфурце-на-Одэ- 
ры (Германія). Крыху раней у франк- 
фурцкім універсітэце Віядрына (Германія) 
адкрылася выстава, прысвечаная гадаві- 
не з дня закрыцця ЕГУ беларускімі ўла- 
дамі. Разам з былымі студэнтамі і вы- 
кладчыкамі гэтай установы, якія зараз на- 
вучаюцца і выкладаюць у Нямеччыне, у 
дыскусіях пра далейшы лёс ЕГУ ўзялі 
ўдзел нямецкія навукоўцы, эксперты, па- 
літыкі, Дзесяткі студэнтаў выпускнога 
курсу ЕГУ зараз вучацца ў Германіі - 
Франкфурце-на-Одэры, Берліне, Саарбру- 
кене. 

Паводле “Кааіо Роіопіа”, 
Беіати5у.сот, Радыё “Свабода” 


Беласточчына, Польшча 


28-30 студзеня гурт народнай песні 
“Забава” Запольскага ДК па запрашэнні 
галоўнага праўлення Беларускага грамад- 
ска-культурнага таварыства ў Польшчы 
наведаў Беласточчыну. Тры паўтарага- 
дзінныя канцэрты ў Дуброве Беластоц- 
кай, Саколцы і Сямяцічах за два дні ў 
рамках ХІІ фестывалю “Беларуская пес- 
ня 2005 года”. Выступленні праходзілі ў 
мясцовых кінатэатрах. І ўсюды ў гэтых 
мясцінах быў удзячны слухач. Падчас вы- 
ступленняў многія з прысутных сталага 
ўзросту таксама спрычыніліся да выка- 
нання беларускіх народных плесень. 

Пётр Жэбрак 


Зана АВ І НЫ. заа 


Польшча 

Адраджаецца, пасля гадоў застою, Бе- 
ларускае аб'яднанне студэнтаў. Наколькі 
ў апошнія гады энергія арганізацыі зася- 
роджвалася на “Басовішчы”, “Атрасінах” 
і рэйдзе “Бацькаўшчына”, зараз - як ад- 
значае шэф арганізацыі, Ілона Карпюк - 
напрамак дзейнасці дадаткова накіраваны 
ў бок супрацоўніцтва з іншымі арганіза- 
цыямі. 

У 2003 і 2004 гадах, супольна з 
Міжнародным навуковым гуртком 
“Арагиепіса”, БАС ладзіць “Беларускія 
дні” ў Варшаўскім універсітэце. Разам 
з Інстытутам беларускай культуры - “Бе- 
ларускае калядаванне”. Градыцыяй Вар- 
шаўскага ўніверсітэту ўжо з'яўляецца 
музычнае мерапрыемства “Беларускі 
Юп4егегоцаф”. Сустрэчы з беларускай 
музыкай, фільмам, кухняй накіраваны не 
толькі ў бок беларускіх студэнтаў, мера- 
прыемствы наведваюць прадстаўнікі 
іншых нацыянальнасцей, нараджаецца су- 
працоўніцтва. Разам з Беларускім сама- 
ўрадавым форумам і Звязам беларускай 
моладзі БАС арганізуе першыя моладзе- 
выя станіцы, якія летась праходзілі ў 
Кленіках, Сацах, Дубічах-Царкоўных, 
Орлі. Пад кірункам студэнтаў бельскія 
і гайнаўскія белліцэісты і гімназісты дас- 
ледуюць гісторыю і фальклор Беласточ- 
чыны. БАС дапамагае ў арганізацыі кан- 
цэртаў моладзі мінскага Ліцэю імя Якуба 
Коласа. Многа ўвагі адводзіцца рэклама- 
ванню ўласнай арганізацыі. Самы вя- 
лікі поспех у гэтым напрамку - удзел 
у агульВапольскай прэзентацыі фільма 
“Васемнаццаць” (гісторыя аднаго кахан- 
ня на фоне “Басовішча 2003”). 

БАС выступае таксама ў падтрымку 
пратэсту супраць абмежавання эфірнага 
часу ў Радыё Беласток для нацыяналь- 
ных меншасцей, пратэстуе супраць рэ- 
прэсій накіраваных у бок рэдакцыі “Нівы”. 
БАС уключыўся ў Камітэт пабудовы по- 
мніка Янку Купалу і Якубу Коласу ў 
Варшаве. Гэта асноўныя праекты і дзе- 
янні, рэалізаваныя на працягу апошняй 
кадэнцыі 2003-2005 гг. студэнтамі, у ас- 
ноўным, Варшаўскага ўніверсітэту. 

11 лютага г.г. у Беластоку адбыўся 
агульнапольскі з'езд БАСу. Апрача спра- 
ваздачы, былі абраны новыя ўлады і на- 
значаны накірунак дзейнасці. Старшынёй 
другі раз запар дэлегаты абралі Ілону 
Карпюк - студэнтку чацвёртага курса 
сацыялогіі ВУ. За яе прагаласавала больш 
за 8076 дэлегатаў. Старшынёй Галоўнай 
рады стаў Радаслаў Дамброўскі -- студэнт 
трэцяга курса беларускай філалогіі ў Бе- 
ластоку. У Галоўную раду ўвайшлі: Ігар 
Іванюк, Нікан Шарамэта, Міхась Грэсь, 
Рафал Андрасюк, Андрэй Курчук, Тамаш 
Суліма, Ганна Чаламей. 

“Ніва”. 2005. 20 лют. 


Варшава, Польшча 
У Варшаве адбыліся два мерапрыем- 
ствы. У Малым тэатры адбыўся канцэрт 
Віктара Шалкевіча і гурту “Рэха”, а ў 


Цэнтры сучаснага мастацтва адбылася 
польская прэм'ера фільма “Акупацыя. 
Містэрыі” рэжысёра Андрэя Кудзіненкі. 
Рэжысёр апавядае пра падзеі часоў Дру- 
гой сусветнай вайны ў Беларусі. Яго по- 
гляд на вайну адрозніваецца ад фільмаў 
савецкай і цяперашняй беларускай і рас- 
ійскай кінематаграфіі. Рэжысёр меў праб- 
лемы ўжо падчас рэалізацыі кінакарціны, 
хоць сам Кудзіненка не лічыць кінастуж- 
ку палітычнай. 

Цяпер Андрэй Кудзіненка працуе ў 
Польшчы над кінакарцінай пра прарока 
Ілью, які дзейнічаў на Беласточчыне ў 20- 
я і 30-я гады мінулага стагоддзя. 

“Кааіо Роіопіа”. 2005. 16 лют. 


Польшча 


Зараз адзіным месцам у Польшчы, дзе 
можна знайсці інфармацыю пра падзеі ў 
Беларусі ды сярод беларускай меншасці 
ў Польшчы, з'яўляецца інфармацыйны 
партал чгуу.біаіогиз.рі 

Сайт адыгрывае вялікую ролю ў пад- 
трымцы незалежнай палітычнай беларус- 
кай журналістыкі, а таксама даступным 
чынам інфармуе пра культуру ды экано- 
міку Рэспублікі Беларусь. Партал паўстаў 
у ліпені 2001 года. Узнік ён як адзін з 
праектаў Грамадзянскага цэнтра адукацыі 
Польшча-Беларусь. У ім мела знаходзіц- 
ца ўсялякая інфармацыя з Рэспублікі 
Беларусь. Вядома, важнай была інфарма- 
цыя пра беларусаў у Польшчы. 

“Ніва”. 2005. 30 студз. 


Варшава, Польшча 

1-2 лютага ў Варшаве ў рамках пад- 
рыхтоўкі да Дзён культуры Беларусі ў 
Польшчы, якія плануецца правесці восен- 
ню 2005 года, знаходзіўся дырэктар На- 
цыянальнага мастацкага музея Рэспублікі 
Беларусь У.Пракапцоў. 

У.Пракапцоў сустрэўся з дырэктарам 
Нацыянальнага музея ў Варшаве Ферды- 
нандам Рушчыцам і намеснікам дырэкта- 
ра Каралеўскага замка ў Варшаве Дану- 
тай Луневіч-Копер. Падчас сустрэч былі 
ўзгоднены пытанні арганізацыі ў Дні куль- 
туры Беларусі сумеснай выставы партрэ- 
таў Радзівілаў са збораў Нацыянальнага 
мастацкага музея Рэспублікі Беларусь і 
польскіх музеяў, а таксама выставы ста- 
ражытных і сучасных праваслаўных ікон 
з музеяў Беларусі і Польшчы. 

Былі абмеркаваны перспектывы суп- 
рацоўніцтва Нацыянальнага мастацкага 
музея Беларусі з Нацыянальным музеем 
ў Варшавё і Каралеўскім замкам. 

“Пасольства Рэспублікі Беларусь у 
Рэспубліцы Польшча”. 
2005. 6 лют. 


Масква, Расія 
“Вечар беларускае драматургіі” адбыў- 
ся 22 лютага ў Цэнтральным доме акцё- 
ра. Арганізатарам вечара выступіў Павел 
Руднеў - крытык, арт-дырэктар Цэнтра 


імя Мейерхольда і фестывалю “Новая 
Драма”. У межах вечара адбылася прэзен- 
тацыя твораў пяці беларускіх аўтараў: 
Андрэя Курэйчыка, Мікалая Халезіна, 
Паўла Пражко, Міколы Сцешыка і Дзія- 
ны Балыка, цікавая відэапраграма і дыс- 
кусія. Большасць з гэтых аўтараў пера- 
магалі ці станавіліся лаўрэатамі буйных 
расійскіх конкурсаў драматургіі. 
еаю.тасіоа.сот 


Іркуцк, Расія 

23 лютага адбылася ўрачыстая веча- 
рына, прымеркаваная да 60-годдзя з дня 
вызвалення Беларусі ад нямецка-фашыс- 
цкай акупацыі. Пасол Рэспублікі Беларусь 
у Маскве перадаў старшыні Іркуцкага 
Таварыства Беларускай Культуры імя 
Я.Чэрскага (ІТБК) Алегу Рудакову юбі- 
лейныя медалі для ўручэння іх актыўным 
удзельнікам вызвалення. Уручыў медалі 
мэр Іркуцка В.Якубоўскі. 

Вечарына суправаджалася творчымі 
нумарамі дзіцячага клуба “Зярнятка”, ма- 
ладзёжнага клуба “Крывічы”, былі пака- 
заны кінафрагменты аб Беларусі. 

Алена Мамантава, 
прэс-сакратар ІТБК 


Томск, Расія 

Томскае Таварыства беларускай куль- 
туры “Белыя росы” мяняе адрас свайго 
офіса і сістэмнага адміністратара свайго 
сайта. Па гэтых прычынах Таварыства 
захоўвала інфармацыйнае маўчанне. Ад- 
нак, на самай справе, жыццё і дзейнасць 
Таварыства “Белыя росы” вельмі насы- 
чаныя падзеямі. За апошнія часы Тава- 
рыства беларускай культуры наладзіла і 
ўдзельнічала ў многіх мерапрыемствах. 

У г. Чарапанава, што паміж Новасібір- 
скам і Барнаулам, адбываўся ІХ Сібірскі. 
фестываль нацыянальных культур. Гомск 
на фестывалі прадстаўляў вядомы ў 
Сібіры ансамбль “Крылы” Томскага тава- 
рыства беларускай культуры. 

Адбыліся гастролі беларускіх ансамб- 
ляў па Томскай вобласці. У Томскім аб- 
ласным Палацы народнай творчасці ад- 
быўся фестывальны канцэрт “Напевы 
зямлі беларускай”. Акрамя ансамбля “Кры- 
лы”, у канцэрце ўдзельнічалі госці з Но- 
васібірскай вобласці, беларускі фальклор- 
ны ансамбль “Чапурушка”. У многіх гле- 
дачоў, асабліва сталых, вочы напаўняліся 
слязьмі. У фае працавала выстава бела- 
рускага ўжытковага мастацтва. Абмяр- 
коўваўся рэцэпт прыгатавання беларус- 
кага дэлікатэса - клёцак у бярозавым 
соку. У буфеце гатавалі выключна бела- 
рускія стравы. 

Таварыства “Белыя Росы” ўдзельніча- 
ла ў святкаванні 400-годдзя Томска. Гом- 
скае Таварыства беларускай культуры 
наладжвае Беларускія вечарыны ў 
“Сібірскай бібліятэцы”. Адбылася вечары- 
на-прэзентацыя Томскага Цэнтра Беларус- 
кай культуры. 

Паводле Пятра Барыльчанкі 


чацца 9 


Ж АЗ 


Прадпрымальнікі выйшлі на вуліцу і 
ўчынілі агульнарэспубліканскую забастоў- 
ку. Напярэдадні гэтага кіраўнік прадпры- 
мальніцкага аб'яднання “Перспектыва” 
А.Шумчанка быў затрыманы міліцыяй. У 
адсутнасці свайго лідэра прадпрымальнікі 
правялі акцыю. Па дадзеных МУС, 10 
лютага ў забастоўцы прадпрымальнікаў па 
ўсёй краіне ўдзельнічалі каля 20 тысяч 
чалавек. У гэты дзень па ўсёй краіне не 
працавалі б3 рынкі. У Мінску, згодна ста- 
тыстыцы МУС, баставалі 3500 чал., у 
Мінскай вобласці - 1100, у Гродзенскай 
- 9000, у Віцебскай - каля 800, у Магі- 
лёўскай - 400 і ў Гомельскай - 6000. 

“Белорусская деловая газета”. 
2005. 15 лют. 


ЖА З 


Беларускія прадпрымальнікі збіраюц- 
ца абскардзіць у Канстытуцыйным судзе 
пытанне ўвядзення падатку на дадатко- 
вую вартасць. Гэтае падатковае новаўвя- 
дзенне справакавала канфлікт паміж бізне- 
соўцамі і ўладамі. Наступствам гэтага кан- 
флікту стала шматтысячная акцыя пратэ- 
“ сту прадпрымальнікаў, якая адбылася 10 
лютага. Прадпрымальнікі пагражаюць 
спыніць усе выплаты ў бюджэт і з І сака- 
віка пачаць бестэрміновы страйк. Адпа- 
ведную заяву лідэры прадпрымальнікаў 
прынялі 12 лютага. Штуршком для такіх 
дзеянняў стаў пераслед з боку ўладаў 
многіх удзельнікаў аднадзённага папера- 
джальнага страйку, што адбыўся 10 лю- 
тага. 

Паводле Радыё “Свабода” 


ЬЯ. 2 


Вынікам аднадзённай папераджальнай 
забастоўкі індывідуальных прадпрымаль- 
нікаў і іх перамоў з урадам стала ства- 
рэнне рабочай групы. Калі група не прад- 
ставіць вынік, то з 1 сакавіка яны маюць 
намер пачаць бестэрміновую забастоўку 
з перапыненнем усіх выплатаў у бюджэт. 

“Белорусский рынок”. 2005. 14-21 лют. 


жак 


У Мінску адбылося пасяджэнне круг- 
лага стала з удзелам прадстаўнікоў ула- 
ды і прадпрымальнікаў. Улады пайшлі на 
перамовы толькі пасля агульнанацыяналь- 
най забастоўкі камерсантаў і шматтысяч- 
нага мітынга ля Дома ўраду. У той час да 
прадпрымальнікаў мусіў выйсці віцэ-прэ- 
м'ер Андрэй Кабякоў. Папярэдзіць забас- 
тоўку не здолелі нават з дапамогай арыш- 
ту лідэра прадпрымальніцкага аб'яднання 
“Перспектыва” Анатоля Шумчанкі. 

“Белорусская деловая газета”. 
2005. 18 лют. 


Я З 


У 2004 г. транзітны грузапаток праз 
Беларусь скараціўся амаль на 4079. У гэ- 
тым, на агульную думку міжнародных 
перавозчыкаў, вінаватыя масавыя канфі- 
скацыі транзітных грузаў, якія ажыццяў- 
ляе беларуская мытня. Палітыка мытных 
органаў адносна транзітных грузаў і сён- 


ня практычна застаецца нязменнай. У ёй 

фінансава зацікаўленыя не толькі пэўныя 

ведамствы, але і многія дзяржаўныя чы- 
ноўнікі. 

“Белорусская деловая газета”. 

2005. 18 лют. 


Ж с Зе 


На 1 лютага 2005 г. запазычанасць па 
плацяжах у бюджэт у Беларусі склала 
286,7 млрд. рублёў і павялічылася за сту- 
дзень на 21.97. Па дадзеных Міністэр- 
ства па падатках і зборах, найбольшыя 
сумы запазычанасці прыпадалі на падатак 
на дадатковую вартасць (36,9), акцызы 
(22.996) і плацяжы ў рэспубліканскі бюд- 
жэт з выручкі ад рэалізацыі тавараў, пра- 
цы, паслуг (17,599). Аб'ём адтэрмінаваных 
сум запазычанасці на 1 лютага склаў 2746 
млрд. рублёў і павялічыўся ў параўнанні 
з пачаткам года на 0.3Ў0. 

“Спапег 97”. 2005. 18 лют. 


ЧЗ 


Асноўным гандлёвым партнёрам Бела- 
русі ў 2004 г. была Расія, аб'ём гандлю з 
якой склаў 58,576 ад усяго тавараабаро- 
ту. У ліку іншых краін, з якімі вёўся ак- 
тыўны гандаль, - Германія (Э,ЗЎ6 ад уся- 
го аб'ёму тавараабароту), Вялікабрыта- 
нія (4290), Польшча (499), Украіна (3679), 
Нідэрланды (3,576), Літва (1,876), Кітай, 
Італія (па 1,579), Латвія (1,476). Па дадзе- 
ных Мінстату, у 2004 г. Беларусь пастаў- 
ляла тавары на рынкі 142 дзяржаў, а на- 
бывала прадукцыю ў 151 краіне. 

“Пасольства Рэспублікі Беларусь у 
Расійскай Федэрацыі”. 
2005. 21 лют. 


Ж 


Урад і Нацыянальны банк Беларусі на 
сумесным пасяджэнні 8 лютага абмяр- 
коўвалі тры магчымыя сцэнарыі сацыяль- 
на-эканамічнага развіцця краіны ў 2006- 
2010 гг. - інерцыйны, рэалістычны і ап- 
тымістычны. Згодна з інерцыйным сцэна- 
рыем развіцця, рост ВВІПІ у 2006-2010 гт. 
складзе 6-776. Рэалістычны варыянт пра- 
дугледжвае рост ВВПІ на 7,5-8,576 і апты- 
містычны - на 1076. Пры гэтым усе сцэ- 
нарыі прадугледжваюць, што абменны 
курс беларускага рубля да долара ў 2010 
г. складзе 2.760 ВУК/О05Р супраць ацэ- 
начнага паказальніка на 2005 г. - 2.200- 
2300 ВУЕ/О5Р. Урад і Нацбанк выбралі 
рэалістычны сцэнарый. 

“Белорусский рынок”. 2005. 14-21 лют. 


Зе 


У мінулым годзе транзіт беларускіх 
грузаў праз бліжэйшыя да нашай краіны 
марскія вароты - Клайпедскі порт - 
знізіўся прыкладна на 1576 - да й млн. 
тон. На фоне саліднага росту экспарту (на 
5579) вырабаў асноўных айчынных эЭкс- 
парцёраў - прадпрыемстваў канцэрна 
“Белнафтахім” - гэтае становішча выклі- 
кае сур'ёзную заклапочанасць літоўскага 
боку. 

“Белорусский рынок”. 2005. 14-21 лют. 


Зе Зс Зе 


За мінулы год у Беларусі стала на 171 
фермерскую гаспадарку менш. У 2004 г. 
у Беларусі было ліквідавана 369 фер- 
мерскіх гаспадарак, а створана ўсяго 198. 
Больш за ўсё скарацілася колькасць фер- 
мерскіх гаспадарак у Брэсцкай і Магілёў- 
скай абласцях. Іх стала менш на 115 і 49 
адпаведна. Такім чынам, зараз у Беларусі 
дзейнічае 2.336 фермерскіх гаспадарак 
(494 - у Брэсцкай вобласці, 427 - у Віцеб- 
скай, 278 - у Гомельскай, 321 - у Гро- 
дзенскай, 502 - у Мінскай і 314 - у Ма- 
гілёўскай). 

“Срапет'97”. 2005. З лют. 


Э 


Беларусь распрацавала новую стратэ- 
гія здабычы нафты ў Расіі. Замест таго, 
каб весці цяжкія перамовы пра набыццё 
ў Расіі нафтавых радовішчаў, беларускі 
бок будзе набываць на ўсходзе невялікія 
нафтавыя кампаніі. Так, зарэгістраваная 
ў Беларусі кампанія “Юкола” ўжо набыла 
ліцэнзійныя ўчасткі ў Саратаўскай воб- 
ласці ды пампуе каля 15 тыс. тон нафты 
ў месяц. 

“Наша Ніва”. 2005. 4 лют. 


Ж Ба 


У Беларусі зноў скарочаны пералік 
населеных пунктаў, што знаходзяцца ў 
зонах радыеактыўнага забруджвання. У 
афіцыйным каментарыі намеснік 
начальніка аддзела рэабілітацыі забруд- 
жаных тэрыторый Камчарнобыля 
Серафіма Кукіна зазначаецца, што пералік 
падрыхтаваны на падставе апошніх звес- 
так аб шчыльнасці забруджвання глебы 
цэзіем- 137, стронцыем-90, плутоніем-238, 
239, 240, а таксама звестак “Каталогу га- 
давых эфектыўных доз апраменьвання ў 
2004 годзе жыхароў населеных пунктаў 
Рэспублікі Беларусь (для мэтаў зані- 
равання)”. У параўнанні з папярэднім 
пералікам колькасць забруджаных 
радыенуклідамі населеных пунктаў змен- 
шылася на 122, а колькасць аб'ектаў - на 
б. З улікам усіх гэтых змяненняў цяпер 
на тэрыторыі радыеактыўнага забрудж- 
вання жыве 1.341.350 чалавек, у тым ліку 
ў зоне пражывання з перыядычным ра- 
дыяцыйным кантролем - 1.141.696, у зоне 
з правам на адсяленне - 195.494, у зоне 
наступнага адсялення - 4.166. Такім чы- 
нам, за апошнія тры гады колькасць гра- 
мадзян, якія жывуць на забруджаных тэ- 
рыторыях, зменшылася на 122.500 чала- 
век. І зразумела, што большасць з іх 
нікуды не выязджала. 

Паводле “Народнай Волі” 


эе 


Міністр інфармацыі Беларусі 
Уладзімір Русакевіч лічыць заўчаснай 
адмову ад заканадаўчых нормаў, якія пра- 
дугледжваюць крымінальную адказнасць 
за абразу гонару і годнасці афіцыйных 
асобаў. Міністр не падтрымлівае сцвяр- 
джэнне, што “журналіст мусіць крытыка- 
ваць дзяржаву”. 

“ДАЕМ”. 2005. 15 лют. 


«аш ага аа ааў------эыыччыныых. 

Ус СЕ 


Нацыянальная дзяржаўная тэлерадыё- 
кампанія Рэспублікі Беларусь запусціла ў 
эфір новы праект - спадарожнікавы тэле- 
канал “Беларусь- ГБ” (праз спадарожнік 
Гп(е!заў 904). 

“Тэлерадыёкампанія Рэспублікі 
Беларусь”. 2005. 1 лют. 


АДЗ 


З наступнага года ў беларускія паш- 
парты будуць уклейваць біяметрычныя 
чыпы. Гэта новаўвядзенне прынята ў ад- 
паведнасці з нормамі Міжнароднай арга- 
нізацыі грамадзянскай авіяцыі і накірава- 
на, перш за ўсё, на барацьбу з транснацы- 
янальнай злачыннасцю і тэрарызмам. Бія- 
метрычны чып у пашпарце грамадзяніна 
Беларусі будзе змяшчаць інфармацыю пра 
знешні выгляд чалавека, яго рост, колер 


вачэй, іншыя звесткі. 
“Звязда”. 2005. 11 лют. 


Ж. ЖА 


Колькасць насельніцтва Беларусі на 1 
студзеня 2005 г. склала 9.8 млн. чалавек і 
скарацілася за 2004 год на 49 тыс. Па 
інфармацыі Міністэрства статыстыкі і ана- 
лізу, колькасць гарадскога насельніцтва ў 
2004 г. павялічылася на 10,5 тыс. чалавек 


і склала 7 млн. 56 тыс., сельскага насель-. 


ніцтва - знізілася на 59,5 тыс. чалавек і 
склала 2 млн. 744, 1 тыс. 


“АЕМ”. 2005. 21 лют. 


кат 


У Зэльве днямі ледзь не згарэла хата 
Ларысы Геніюш. Суседзі заўважылі агонь 
у спальні і паспелі патушыць ды выкінуць 
на двор ахопленую полымем вопратку п'я- 
ных насельнікаў. У хаце жывуць адсялен- 
цы з шматпавярховіка, якіх выселілі, бо 
яны не плацілі за кватэру. Хаце больш за 
сто гадоў, і яна належала сямейству Гені- 
юшаў. Паэтка жыла ў ёй па вяртанні з 
ГУЛАГу - з 1956 г. да смерці ў 1983 г. 

“Наша Ніва”. 2005. 11 лют. 


аэ 


Каля 20-ці тысяч чалавек атрымалі 
беларускае грамадзянства за 2004 год. 
Каб спрасціць набыццё грамадзянства, 
нашай краінай заключаны міжнародныя 
пагадненні з Казахстанам, Кыргызстанам, 
Украінай і Расіяй. Грамадзяне гэтых краін 
атрымліваюць наша падданства без папя- 
рэдняга выхаду з грамадзянства сваёй 
краіны. А гэта значыць, што ім цяпер прас- 
цей стаць беларусамі. 

“Тэлерадыёкампанія Рэспублікі 
Беларусь”. 2005. 6 лют. 


Ус Зс Зе 


Унесеныя змены ў закон аб унутра- 
ных войсках, паводле якіх вайскоўцы 
могуць ужываць зброю па загадзе кіраў- 
ніка дзяржавы, прычым з закону знікла 
таксама фраза, якая дазваляла ім “не вы- 
конваць злачынныя загады”. Назіральнікі 
лічаць, што Лукашэнка зрабіў гэтыя зме- 
ны на выпадак, калі дойдзе да масавых 
пратэстаў, падобных да ўкраінскай “аран- 


жавай рэвалюцыі”. 
Радыё “Свабода”. 2005. 9 лют. 


. ЧЧ 


Аляксандр Лукашэнка сустрэўся з кар- 
дыналам Казімірам Свёнткам. Гэта другая 
сустрэча кіраўніка каталіцкага касцёлу ў 
Беларусі кардынала Свёнтка з прэзідэн- 
там Беларусі. Папярэдняя адбылася неўза- 
баве пасля леташняга рэферэндуму. Да 
гэтага цягам дзесяці гадоў Аляксандр Лу- 
кашэнка ігнараваў каталіцкіх іерархаў Бе- 
ларусі. 

“Кааіо Роіопіа”. 2005. 12 лют. 


жае 


Загад Міністэрства юстыцыі аб пераво- 
дзе партыйных структураў у нежылы фонд 
не выкананы. Партыі БНФ пагражае пера- 
ход на нелегальны стан. Гэты загад не здо- 
лела выканаць аніводная беларуская 
партыя. Пытанне зараз палягае толькі ў 
тым, якую з іх Мін'юст будзе ліквідаваць 
першай. 

Прэс-служба Партыі БНФ 


Ў Яе 


Папярэджаннем аб хуткім высяленні 
Саюзу пісьменнікаў з памяшканняў у бу- 
дынку па вуліцы Фрунзэ, 5 заканчваецца 
ліст, які днямі атрымала кіраўніцтва саюзу 
з адміністрацыі прэзідэнта. Гэта адказ на 
зварот шасці пісьменнікаў-ветэранаў вай- 
ны з прапановай стварыць у Доме літара- 
тара мемарыяльны пакой імя Максіма ТГан- 
ка ў былым ягоным кабінеце старшыні 
Саюзу пісьменнікаў. Саюз пісьменнікаў мае 
цяпер у Доме літаратара толькі гэты кабі- 
нет з прыёмным пакоем, палову бібліятэкі 
і тры пакойчыкі для захавання дакумен- 
таў арганізацыі. Пакідаць гэтыя апошнія 
свае памяшканні пісьменнікі не мяркуюць. 

“Нтойапапемх”. 2005. 17 лют. 


Жа 


Адсочваць міграцыю беларускіх грамад- 
зянаў за мяжу будуць участковыя міліцы- 
янеры. Аб гэтым было заяўлена падчас 
семінара ў Брэсце, які быў прысвечаны 
супрацьдзеянню і папярэджанню гандлю 
людзьмі. Згодна з афіцыйнымі дадзенымі, 
у мінулым годзе было раскрытая каля 600 
злачынстваў, звязаных з міграцыяй бела- 
рускіх грамадзян у іншыя краіны. Роль- 
шая частка гэтых злачынстваў датычыць 
жанчын, якія з'ехалі за мяжу, дзе іх выка- 
рыстоўвалі для сексуальнай эксплуатацыі. 
Між тым, не менш сур'ёзныя наступствы 
Мае і так званая працоўная міграцыя, звя- 
заная з выездам беларускіх грамадзянаў у 
Расію. Прадстаўнік МУС В.Статуеў заявіў, 
што менавіта ўчастковыя міліцыянеры 
будуць адсочваць міграцыю людзей, якія 
едуць на заробкі ці вучыцца за мяжу. Ужо 
ўлетку 2005 г. колькасць участковых 
міліцыянераў у беларускіх вёсках мусіць 
павялічыцца на б тысяч чалавек. 

юаж.бвіатыизу.сот 


Ў 9 е 


Міжнародны дзень роднай мовы адзна- 
чаецца 21 лютага ва ўсім свеце. У Нацыя- 


нальнай бібліятэцы Беларусі пройдзе 
літаратурна-музычны вечар, на якім ад- 
будзецца прэзентацыя мультымедыйна- 
га дыска “Літаратурная спадчына Бела- 
русі ХІ - сярэдзіны ХХ стагоддзяў”. У 
яго ўвайшлі творы з фондаў нацыяналь- 

нага кнігасховішча. 
“Тэлерадыёкампанія Рэспублікі 
Бедарусь”. 2005. 21 лют. 


каж 


У Жабінкаўскім і Івацэвіцкім раёнах 
адбыліся ўрачыстасці, прысвечаныя 259- 
м угодкам з дня нараджэння славутага 
земляка, нацыянальнага героя ЗША, 
Польшчы, ганаровага грамадзяніна 
Францыі Тадэвуша Касцюшкі. Вянкі і 
кветкі ад Брэсцкага аблвыканкама, 
грамадскасці, дыпламатычных місій ЗША, 
Польшчы, Францыі, Швейцарыі, Літвы 
ўскладзены да мемарыяльных знакаў у 
вёсках Малыя Сяхновічы, Чыжэўшчына 
Жабінкаўскага раёна, а таксама ва ўро- 
чышчы Мерачоўшчына Івацэвіцкага ра- 
ёна. 

“Звязда”. 2005. 5 лют. 


А Ў Зе 


Выстава пад назвай “Рыцарства на 
Беларусі” экспанавалася ў галерэі “Вільня” 
на вул. Каліноўскага ў Мінску. Тут лу- 
наў вольналюбны дух Беларусі, ажывалі 
абліччы яе выдатных сыноў, што праца- 
валі, тварылі, змагаліся і паміралі дзеля 
жыцця і славы Айчыны. 

Геройскага ваяра з пераможна ўзня- 
тай булавой, на белым кані, радасна вітае 
народ, анёл з неба ляціць да яго з гана- 
ровым вянком... Такім убачыла і ўвасо- 
біла мастачка Людміла Краснеўская- 
Кашкурэвіч славутага гетмана Кан- 
станціна Астрожскага. 

Спецыяльна для выставы Мікола Ку- 
пава напісаў твор “Стаўка гетмана К.Ас- 
трожскага. 8 верасня 1514 г.”, узнавіўшы 
апошнія хвіліны перад пачаткам бітвы 
пад Воршай. 

“Народная Воля”. 2005. 9 лют. 


Зе с Эс 


Намеснік начальніка Упраўлення за- 
межных сувязей Міністэрства адукацыі 
Г.Пяцігор: “У 21 ВНУ Беларусі вучыцца 
больш за 300 прадстаўнікоў беларускай 
дыяспары - у Мінску, Брэсце, Віцебску, 
Горках, Гомелі, Гродне... Найбольш папу- 
лярныя прафесіі - юрыст, эканаміст, 
урач”. Кожны год зацвярджаюцца Пра- 
вілы прыёму ў ВНУ, згодна з якімі бе- 
ларусам замежжа даецца права наступаць 
па-за конкурсам пры ўмове наяўнасці 
накіравання ад беларускіх замежных су- 
полак. Гэта накіраванне яны дасылаюць 
у Міністэрства адукацыі Рэспублікі Бе- 
ларусь. Неабходна таксама ўзгадненне 
гэтага накіравання з дыпламатычнымі 
ўстановамі Рэспублікі Беларусь (пасоль- 
ствамі ці консульствамі). Міністэрства 
адукацыі разглядае дакументы толькі 
пасля такога ўзгаднення. У 2004 годзе 
скарысталі магчымасць стаць студэнтамі 
72 чалавекі з 8 краін. 

“Голас Радзімы”. 2005. 10 лют. 

Скарына 
“пасяліўся” ў Калінінградзе 

У Калінінградзе нядаўна адкрыты 
помнік беларускаму першадрукару, гума- 
ністу, асветніку Францішку Скарыну. Ён 
папоўніў шэраг манументаў, устаноўленых 
у гонар гэтага вялікага мысліцеля ў Бе- 
ларусі, польскім Кракаве, італьянскай 
Падуі. 

Францішак Скарына бываў у Кенігс- 
бергу па запрашэнні герцага Альбрэхта, 
які цікавіўся яго выдавецка-асветніцкай 
дзейнасцю. “Звярнуўшы ўвагу, як на яго 
сапраўдны і дзіўны талент, так і найвы- 
шэйшае майстэрства, якое ён дэманструе 
з дзіўным бляскам і дасведчанасцю, мы 
міласціва ўпісалі яго ў лік і кола нашых 
падданых і верных мужоў і адносім яго 
да шэрагу тых, да каго заўсёды ставімся 
з прыхільнасцю”, “ пісаў герцаг. Адной з 
прычын візіту Скарыны ў Кенігсберг магла 
быць таксама лячэбная практыка, паколькі 
ён быў доктарам медыцыны. 

“Наша Слова”. 2005. 16 лют. 


“Калінінградская эпапея” 


“Калінінградская эпапея” ўшанавання 
памяці Францішка Скарыны пачалася, 
відаць, у далёкім 1990-м годзе, калі Бела- 
русь адзначала 500-годдзе вялікага пала- 
чаніна. Нацыянальны ўздым, публікацыі і 
сустрэчы таго часу сталі той глебай, на 
якой узрасла ідэя ўшанаваць памяць на- 
шага асветніка і першадрукара ў Кара- 
ляўцы (Калінінградзе), куды ў далёкім 
1530-м годзе праляглі яго шляхі-дарогі. 

У 1994 годзе падчас правядзення ў Ка- 
лінінградскай вобласці Дзён беларускай 
культуры сябра Управы ЗБС “Бацькаў- 
шчына” спадар Яўген Адамовіч параіў мне 
звярнуць увагу на працы вядомага мінска- 


га скульптара Анатоля Арцімовіча. Спра- 


ва ў тым, што ўжо некалькі год доўжыў- 
ся конкурс на лепшы праект помніка 
Францішку Скарыну ў сталіцы рэспублікі, 
і багата твораў засталося па-за фіналам. 
Са спадаром Арцімовічам мы пазнаёмілі- 
ся ў яго майстэрні, уражанні былі доб- 
рыя. З трох прапанаваных варыянтаў пра- 
екта помніка, пасля абмеркавання ў су- 
полцы, мы спыніліся на тым, які ўвасо- 
біўся зараз у трохметровы бронзавы ма- 
нумент. З 1995 года пачалося ліставанне 
з чыноўнікамі, абгрунтаванне і абмерка- 
ванне, ці патрэбны помнік ў Караляўцы 
(спачатку нам раілі шыльду). І нарэшце 
- згода Упраўлення культуры адмініст- 
рацыі вобласці. 

Было некалькі камандзіровак скульп- 
тара Анатоля Арцімовіча і архітэктара 
горада Марозава, які на той час актыўна 
ўдзельнічаў у стварэнні праекта. Вынікам 
сустрэч у Калінінградзе, знаёмства з яго 
архітэктурай, стаўся макет, ухвалены на 
экспертным савеце Упраўлення культу- 
ры адміністрацыі Калінінградскай воб- 
ласці. Прывязка помніка была зроблена 
да тэрыторыі Ніжняга возера (былы Зам- 
кавы стаў), дзе захавалася аура сярэдня- 
вечнага горада, паблізу каралеўскага зам- 
ка, дзе гасцяваў наш вялікі асветнік. 

У 1998-99 гг. у прыватнай ліцейнай 
майстэрні “Юнома” (Смалявічы) мадэль 
помніка была выканана ў памеры і пад- 
рыхтавана форма для яго адліўкі з брон- 
зы. На пачатку 2000 г. трохметровая 
фігура была адліта на сродкі ўладальніка 
МП “Юнома” Алега Багдановіча, як ка- 
жуць, на свой страх і рызыку, бо апроч 
абяцанняў ніякіх гарантыяў аплаты не 
было. 

Аднак хуткія перавыбары ў Калінін- 
градскай вобласці замарудзілі прасоўванне 
справы наперад. Сума вагалася ад 20 да 
30 тысяч долараў. Пытанне фінансавання 


беларускім бокам, магчыма, паўставала ў 
пэўных колах, але там, відаць, было непа- 
жадана мець адносіны з нашай арганіза- 
цыяй, бо яна ўвайшла ў лік “нячэсных” 
за карыстанне нацыянальнай сімволікай. 
Хоць мы працягвалі да апошняга часу 
турбаваць чыноўнікаў, кан'юнктура скла- 
лася ўжо іншая. За справу ўзяліся аддзя- 
ленне беларускага пасольства ў Калінін- 
градзе і шчыльна звязаныя з ім мясцо- 
выя бізнесоўцы - “тоже белорусы”. 

Але, дзякуй Богу, помнік з верасня 
2005 г. устаноўлены. Праўда, зусім не там, 
дзе ад пачатку планавалася. Пытанне вы- 
рашалася проста: Скарына - вучоны, вось 
і няхай яго ставіць універсітэт. Па той 
прычыне, што на стары манумент каля 
галоўнага корпуса вярнуўся Кант, Ска- 
рыну прыйшлося пераязджаць у “новы 
корпус” на вул. А.Неўскага. 

У канцы лістапада, падчас правядзен- 
ня расійска-беларускага саміту, ля помніка 
зноў з'явілася “групоўка” высокіх бела- 
рускіх і калінінградскіх чыноўнікаў, якія 
перарэзалі чарговую стужку і згадалі пра 
наша адвечнае братэрства. 

25 сакавіка ў святы і святочны дзень 
мы плануем урачыстасці ля помніка Ска- 
рыну. Не важна, як яны будуць называц- 
ца: ускладанне кветак альбо чарговае 
адкрыццё. Прыйсці ўсёй грамадой да мес- 
ца, дзе прагучаць словы пра нашага вя- 
лікага творцу, словы малітвы за наш на- 
род, словы любові да нашай далёкай Ра- 
дзімы і нашай мовы, усіх тых, хто ішоў 
да гэтай падзеі цэлых дзесяць год. Пла- 
нуецца асвячэнне помніка святарамі трох 
канфесій: праваслаўнай, каталіцкай і ўніяц- 
кай. 

Гар Шаховіч, 
старшыня “Беларускага таварыства 
культуры” 


ВАКОЛ ПАДЗЕІ 


Помнік Янку Купалу 


Помнік Янку Купалу ўсталююць у 
Маскве на Кутузаўскім праспекце. Як 
паведаміў першы намеснік міністра куль- 
туры Уладзімір Рылатка, праца над по- 
мнікам завяршаецца на скульптурным 
камбінаце ў Мінску. А яго ўрачыстае ад- 
крыццё адбудзецца ў другой палове 2005 
года. Не выключана, што цырымонія будзе 
прымеркаваная да Дню беларускага 
пісьменства і Дню горада Масквы, якія 
адзначаюцца ў верасні. У цэнтры Маск- 
вы ён будзе ўсталяваны не проста на гра- 
нітным пастаменце. Аўтар архітэктурнага 
рашэння Юрый Грыгор'еў прапанаваў 
зрабіць зялёны пагорак з прыступкамі, тут 
жа з'явіцца “крынічка”, што дадасць воб- 
разу паэта пэўны лірычны настрой. 

рамю.тасіюа.сот 


Кэльтурніцкі бартэр 


Сёлета на пачатку верасня ў Маскве 
паўстане помнік Янку Купалу. Праца над 


помнікам доўжыцца з 2002 года. Ініцыя- 
тыва належыць беларускай дыяспары ў 
расійскай сталіцы, потым да справы пры- 
чыніўся ўрад Беларусі. Праект праведзе- 
ны праз бюджэт “саюзнай дзяржавы”. 

Напачатку маскоўскія ўлады прапана- 
валі паставіць помнік на Міускай плош- 
чы. Месца не надта прэстыжнае, ад цэнт- 
ра даволі далёкае. У выніку спрэчак бе- 
ларускі бок адваяваў для Купалы Куту- 
заўскі праспект. Архітэктурную прывяз- 
ку зробіць Юрый Грыгор'еў. Цяпер ён 
масквіч, а калісьці быў мінчуком. Памяць 
аб сабе ён пакінуў герастратаву. Менаві- 
та на ягоным сумленні знішчэнне Нямігі. 
Цяпер Грыгор'еў замольвае грахі, працу- 
ючы як архітэктар над помнікам Купалу 
ў сталіцы РФ, - фактычна далучыўшыся 
да прапаганды беларушчыны. 

Масква - не адзіны кірунак беларус- 
кай культурніцкай “экспансіі”. Беларускія 
помнікі на абменнай аснове плануецца 
паставіць у Казахстане, але найперш у 
Кіеве (у Мінску бронзавы Шаўчэнка ўжо 
ёсць) і ў Варшаве. Польскай сталіцы 


Мінск падорыць помнік Купалу і Коласу. 
Згода Польшчы ўшанаваць у Варшаве 
нашых песняроў - гэта знак прыязнасці 
ў адказ на з'яўленне ў Мінску помніка 
Адаму Міцкевічу. 

“Народная Воля”. 2005. 9 лют. 


Ад рэдакцыі 

Мы звязаліся па тэлефоне з адным з 
актыўных дзеячаў беларускай дыяспары 
Масквы Антонам Сабалеўскім. Паводле 
ягонага паведамлення, прадстаўнікі бела- 
рускай дыяспары Масквы добра ставяц- 
ца да ўсталявання помніка. Па іх думку, 
галоўнае тое, што пасля доўгіх спробаў 
усталяваць помнік Я.Купалу ў Маскве, 
гэтая ідэя набывае рэальнае ўвасабленне. 
Незалежна ад таго, хто ўсталёўвае пом- 
нік, - гэта важная культурная падзея ў 
жыцці беларускай дыяспары Масквы. 
Прадстаўнікі беларускай дыяспары мяр- 
куюць браць удзел ва ўрачыстасцях, звя- 
заных з адкрыццём помніка беларускаму 
класіку на Кутузаўскім праспекце. 


г 1... 


775 гадоў таму, у 1230 г., па запра- 
шэнні мясцовых баяраў і мяшчанаў па- 
чаў княжыць у Наваградку Міндоўг. 

1 лютага - 90 гадоў з дня нараджэння 
Міхася Кавыля (сапр. Язэп Лешчанка), 
беларускага паэта, крытыка, празаіка. 
Жыве ў ЗША. 

1 лютага 1863 г. - дзень пачатку паў- 
стання пад кіраўніцтвам Кастуся Каліноў- 
скага. 

2 лютага 1838 г. нарадзіўся Кастусь Ка- 
ліноўскі, кіраўнік паўстання 1869 г., на- 
цыянальны герой Беларусі. У сакавіку 
1864 г. быў публічна павешаны ў Вільні і 
разам з іншымі паўстанцамі пахаваны на 
тэрыторыі Замкавай гары, якую ў Бела- 
русі многія ведаюць як гару Гедыміна. 

490 гадоў таму, 4 лютага 1519 г., на- 
радзіўся беларускі магнат і асветнік Міка- 
лай Радзівіл Чорны (пам. у 1565 г.). 

260 гадоў таму, 4 лютага 1745 г., на- 
радзіўся славуты змагар за незалежнасць 
Рэчы Паспалітай і ЗША Тадэвуш Кас- 
цюшка (пам. у 1817 г.). 

4 лютага 1808 г. нарадзіўся славуты 
беларускі пісьменнік Вінцэнт Дунін- Мар- 
цінкевіч. 

4 лютага 1931 г. скончыў жыццё сама- 
губствам Усевалад Ігнатоўскі, беларускі 
гісторык, акадэмік, якога зацкавалі ў баль- 
шавіцкім друку і зацягалі на допыты ў 
ГПУ. 

10 лютага 1938 г. карныя органы 
НКВД расстралялі класіка беларускай 
літаратуры Максіма Гарэцкага. 

10 лютага 1883 г. нарадзіўся Станіс- 
лаў Булак-Балаховіч, беларускі генерал і 
палітык. Коннае войска Булак-Балахові- 
ча было самай моцнай вайсковай сілай, 
якая перайшла на службу да Ураду БНР. 

10 лютага 1903 г. прыйшоў на свет 
Вінцэнт Жук-Грышкевіч (пам. у 1989 г.), 
беларускі палітык і педагог, вучыўся ў 


НАША 
Празе, выкладаў у Віленскай беларускай 
гімназіі, пасля вайны жыў і працаваў у 
Канадзе, быў кіраўніком беларускай сек- 
цыі радыё “Вызваленьне” (цяперашняя 
“Свабода”), з 1970 г. узначальваў Раду 
БНР. 

11 лютага 1807 г. нарадзіўся беларускі 
мастак і кампазітар Напалеон Орда, 
удзельнічаў у паўстанні 1831 г., сябраваў 
з Шапенам і Міцкевічам. 

35 гадоў таму, 12 лютага 1970 г., быў 
набыты будынак для Беларускай біблія- 
тэкі, музею і архіву Беларускай каталіц- 
кай місіяй у Лондане. 

12 лютага 1798 г. пакінуў гэты свет 
Станіслаў Аўгуст Панятоўскі, апошні 
польскі кароль Рэчы Паспалітай. Ён па- 
ходзіў з беларускай шляхты, пахаваны на 
тэрыторыі Беларусі - у Воўчыне. 

13 лютага - 300 гадоў з дня нара- 
джэння асветніцы і драматурга Уршулі 
Радзівіл (1705- 1753). 

15 лютага 1857 г. у Берліне памёр зна- 
каміты кампазітар Міхал Глінка, засна- 
вальнік расійскай класічнай музыкі. Па- 
ходзіў Глінка са старажытнага беларус- 
кага шляхецкага роду герба “Гшаска". 

15 лютага 1916 г. у Вільні выйшаў пер- 
шы нумар газеты “Гоман”. “Гоман” вы- 
ходзіў два разы на тыдзень і быў галоў- 
най на той час беларускай газетай. 

16 лютага 1895 г. нарадзіўся Франці- 
шак Кушаль, кадравы афіцэр расійскага і 
польскага войскаў. У часе Другой сус- 
ветнай вайны спрабаваў стварыць самас- 
тойнае беларускае войска. Пасля вайны 
жыў у Амерыцы. Быў старшынёй “Бела- 
руска- Амэрыканскага Задзіночаньня”. 
Побач з Кушалем заўжды была ягоная 
жонка - славутая паэтка Наталля Арсен- 
нева, 

16 лютага 1964 г. у Лондане было зас- 
навана “Ангельска-Беларускае Тавары- 


ГІС ТО РЫ !І 


ства”, прэзідэнт - лорд Герліх. 

17 лютага 1951 г. быў заснаваны пра- 
васлаўны прыход св. Еўфрасінні Полац- 
кай у Таронта (Канада). 

18 лютага 1951 г. быў заснаваны “Бе- 
ларускі Выдавецкі Фонд у Нью-Ёрку”. 

18 лютага 1993 г. нарадзіўся найбуй- 
нейшы беларускі пісьменнік і вучоны ХХ 
ст. Максім Гарэцкі. Друкавацца пачаў у 
1912 г. у “Нашай Ніве”, праз два гады 
выйшаў першы зборнік “Рунь”. Быў вык- 
ладчыкам у Віленскай беларускай гімназіі, 
напісаў першы падручнік гісторыі бела- 
рускай літаратуры. . 

19 лютага - 115 гадоў з дня нара- 
джэння беларускага паэта, драматурга, пуб- 
ліцыста, каталіцкага святара Казіміра Сва- 
яка (сапр. Канстанцін Стаповіч; 1890- 
1926). 

19 лютага - 90 гадоў з дня нараджэн- 
ня беларускага паэта, заслужанага докта- 
ра медыцыны Анатоля Бярозкі (сапр. 


- Мацвей Смаршчок). Жыве ў ЗША. 


19 лютага 1908 г. нарадзіўся беларускі 
паэт Станіслаў Шушкевіч. Ён найлепей 
вядомы як аўтар вершаў для дзяцей. А 
яшчэ вядомы сваім сынам - Станіславам 
Станіслававічам Шушкевічам, кіраўніком 
Беларусі, за якім краіна набыла незалеж- 
насць. 

24 лютага 1952 г. у Сіднеі (Аўстралія) 
быў заснаваны прыход Беларускай аўта- 
кефальнай праваслаўнай царквы. 

27 лютага 1949 г. створаны “Каарды- 
нацыйны Камітэт Беларускіх Арганізацы- 
яў у Парыжы”. 

У лютым 1948 г. у Таронта (Канада) 
выйшаў першы нумар штомесячніка “Бе- 
ларускі эмігрант” пад рэдакцыяй Кастуся 
Акулы. 

Паводле Радыё “Свабода”, 
слою.фіегаты5.ота, флехо.Іопо.сот.рі, 
“Нашай Нівы” 


САКАВІК У НАШАЙ ГІСТОРЫІ: 


Сакавік - вельмі адметны месяц у 
гісторыі Беларусі. 25 сакавіка 1918 г. 
была прынятая ІІ грамата Беларускай 
Народнай Рэспублікі, дзе абвяшчалася 
незалежнасць беларускай дзяржавы ў 
этнаграфічных межах беларускага на- 
рода. Толькі ў адказ на гэтыя падзеі ў 
канцы 1919 г. кіраўніцтва Савецкай 
Расіі згадзілася абвясціць на падулад- 
ных беларускіх землях савецкую бела- 
рускую рэспубліку. На працягу ХХ ст. 
святкаванне 25 сакавіка як “Дня волі” 
стала надзвычай важным для ўсіх свя- 
домых беларусаў ва ўсім свеце. Таму 
сакавік у беларускай гісторыі насыча- 
ны святочнымі падзеямі ў беларускай 
дыяспары. Доўгі час на Беларусі гэтае 
свята не адзначалася. 

1-2 сакавіка 1952 г. - Кангрэс “Бела- 
руска-Амэрыканскага Задзіночаньня” ў 
Нью-Ёрку. 

115 гадоў таму, 4 сакавіка 1890 г., на- 
радзіўся беларускі рэлігійны дзеяч, 
пісьменнік Язэп Германовіч (псеўданім 
Вінцук Адважны). Служыў на Беласточ- 
чыне, пробашчам у Друі, выкладаў За- 
кон Божы і лацінскую мову ў друйскай 
гімназіі, займаўся місіянерскай дзейнас- 


цю, арыштаваны і да 1955 г. знаходзіўся 
ў лагерах Сібіры. Пасля вызвалення пры- 
ехаў у Польшчу, адкуль у 1959 г. з'ехаў у 
Італію, пазней - у Вялікабрытанію, дзе 
рэдагаваў часопіс “Божым шляхам” і на- 
пісаў успаміны “Кітай-Сібір- Масква”. Па- 
мёр у 1978 г. у Лондане. 

5 сакавіка 1950 г. - з'езд праваслаў- 
ных беларусаў і заснаванне Беларускага 
прыходу ў Брэдфардзе (Англія). 

9 сакавіка 1952 г. - нарада беларускіх 
вайскоўцаў у Манчэстэры (Англія) і зас- 
наванне “Беларускага Вызвольнага Руху”, 
аднаўленне дзейнасці “Беларускага Жано- 
чага Згуртавання” ў Мюнхене (Германія). 

14 сакавіка 1984 г. - пачатак беларус- 
камоўных радыёперадач у Перту (Аўст- 
ралія). 

16 сакавіка 1992 г. - заснавана “Бела- 
рускае Жаночае Згуртаванне” ў Кліўлен- 
дзе (ЗША). 

17 сакавіка - 95 гадоў з дня нара- 
джэння беларускага паэта, крытыка, пра- 
заіка, грамадска-культурнага дзеяча бела- 
рускай эміграцыі Хведара Ільяшэвіча 
(псеўд. М.Дальны, Святаслаў Залужны; 
1910- 1948). 

17 сакавіка 1962 г. - пачаліся заняткі 


ў Беларускай школе св. Кірылы Тураў- 
скага ў Лондане. 

21 сакавіка - 165 гадоў з дня нара- 
джэння беларускага паэта, празаіка і пуб- 
ліцыста Францішка Багушэвіча (1840- 
1900). 

23 сакавіка - 140 гадоў з дня нара- 
джэння беларускага паэта, празаіка, 
збіральніка беларускага фальклору Ста- 
рога Уласа (сапр. Уладзіслаў Сівы- 
Сівіцкі; 1865- 1939). 

23 сакавіка - 80 гадоў з дня нара- 
джэння Віктара Шведа (1925- 1998), бе- 
ларускага паэта, заслужанага дзеяча куль- 
туры Польшчы. Жыў у Беластоку. 

24 сакавіка 1958 г. - малітва за Бела- 
русь і беларускі народ у Сенаце і Кангрэ- 
се ЗША (малітва паўтаралася і многія на- 
ступныя гады). 

25 сакавіка 1950 г. - І з'езд у Сіднеі 
сяброў Беларускага Аб'яднання ў Аўст- 
раліі. 

25 сакавіка 1951 г. - “З'езд Беларускіх 
камбатантаў” у Лондане (Англія); выйшлі 
першы нумар часопіса “Беларускі голас” 
(Таронта, Канада) і першы нумар часопі- 
са “За волю” (Парыж, Францыя). 

25 сакавіка 1952 г. - выйшаў першы 

нумар газеты “Народным шляхам” (Та- 
ронта, Канада). 

25 сакавіка 1955 г. - багаслужба за 
Беларусь і беларускі народ на Выты- 
канскім радыё, абвяшчэнне “Беларускага 
дню” ў штатах ЗША: Нью-Ёрк, Агаё, Мічы- 
ган, Нью-Джэрсі, Пенсільванія (у наступ- 
ныя гады колькасць штатаў павялічвала- 
ся). У гэтым і наступных гадах “Бела- 
рускі дзень” абвяшчалі мэры многіх аме- 
рыканскіх гарадоў. 

25 сакавіка 1958 г. - пачатак сталых 
беларускамоўных перадачаў М.Казлякоў- 
скага з радыёстанцыі ў Нью-Джэрсі. 


25 сакавіка 1976 г. - пачатак беларус- 
камоўных перадач у Мельбурне (Аўст- 
ралія). 

25 сакавіка 1978 г. - Дэкларацыя Рады 
БНР на б0:годдзе абвяшчэння незалеж- 
насці Беларусі (Нью-Ёрк, ЗША). 

26 сакавіка 1949 г. - І з'езд беларус- 
кай моладзі ў Парыжы (Францыя), ад- 
крыццё Беларускага грамадска-культур- 
нага клуба ў Мельбурне (Аўстралія). 

28 сакавіка 1959 г. - пачатак бела- 
рускіх радыёперадач Н.Жызнеўскага на 
Чыкагскім радыё. 

29 сакавіка - 100 гадоў з дня нарад- 


жэння Майсея Грынблата (1905- 1983), 
беларускага этнографа, фалькларыста, 
гісторыка. 

29 сакавіка 1947 г. - І з'езд беларускіх 
лекараў у Марбургу і стварэнне “Аб'яд- 
нання беларускіх лекараў на чужыне”. 

30 сакавіка - 65 гадоў з дня нараджэн- 
ня (1940) Аляксея Марачкіна, беларуска- 
га мастака. 

У сакавіку 1948 г. у Германіі выйшаў 
першы нумар часопіса беларускіх каталі- 
коў “Адраджэнне”. 

Паводле Беларускага архіва-музея 
літаратуры і мастацтва 


ГІСТОРЫЯ 


Дзень адзінства 
народа ў Расіі 


У інфармацыйным бюлетэні “Белару- 
сы ў свеце” (Хе 1, 2005) у артыкуле “По- 
гляд у гісторыю” пры наборы былі пра- 
пушчаны даты ў ХУП ст. паводле новага 
стылю, якім карысталіся тады ў Беларусі. 
А Дзень адзінства народа, які ў цяпераш- 
няй Расіі абвешчаны дзяржаўным святам 
замест дня 7 лістапада, зразумела, адзна- 
чацца будзе паводле новага стылю, які з 
1918 г. прыняты ў савецкай Расіі. Таму 
вяртаючыся да падзей далёкага 1612 года, 
трэба адзначыць, што ўмацаваная цэнт- 
ральная частка тагачаснай Масквы - 


Кітай-горад - быў узяты штурмам 
расійскім апалчэннем К.Мініна і Дз.Па- 
жарскага 22 кастрычніка (1 лістапада) 
1612 г. З абложанага расійскім апалчэн- 
нем Крамля, дзе засеў польска-беларускі 
гарнізон, 27 кастрычніка (б лістапада) вы- 
пусцілі баяраў і іншых расійскіх людзей, 
што супрацоўнічалі з акупантамі (у тым 
ліку і будучага расійскага цара з дынас- 
тыі Раманавых, 15-гадовага Міхаіла Ра- 
манава). А капітуляваў згаладаны крам- 
лёўскі гарнізон польска-беларускіх вой- 
скаў 28 кастрычніка (7 лістапада) 1612 г. 

Такім чынам, сапраўды, вызваленне 
Масквы, а не Расіі, адбылося, паводле но- 


вага стылю, 7 лістапада 1612 года. Павод- 
ле логікі, яго і трэба было б святкаваць у 
Расіі як дзень вызвалення Масквы. 
Аднак, паколькі патрыярх Алексій П 
прапанаваў святам абвясціць дзень 4 ліста- 
пада, які з'яўляецца царкоўным святам цу- 
датворнай іконы Казанскай Божай Маці, 
якую вельмі шануюць у Расійскай Правас- 
лаўнай царкве, то дзяржаўнае кіраўніцтва 
Расіі, якое лічыцца з аўтарытэтам Правас- 
лаўнай царквы, і прыняло дату 4 лістапа- 
да як дзяржаўнае свята. 
З лютага 2005 г. 
Анатоль Грыцкевіч 


З НАШАЙ ПОШТЫ 


“Мінск стары і новы” 

Дзень добры, шаноўнае спадарства! Я 
з'яўляюся аўтарам сайта “Мінск стары і 
новы” (тіпзкоІдпеуіаёр.Бу). На сайце па- 
дадзены матэрыялы, якія распавядаюць аб 
гісторыі і архітэктуры Мінска, ягоных 
вуліцах, плошчах, помніках. Ёсць раздзе- 
лы аб перайменаванні вуліц, культавых 
пабудовах, гатэлях, парках, тэатрах, му- 
зеях, цікавых падзеях і інш. 

Звяртаюся да Вас з прапановай. Маг- 
чыма, у кагосьці з эмігрантаў захаваліся 
здымкі з сямейных альбомаў (звязаныя з 
архітэктурай, помнікамі, гісторыяй Мінска 
і інш.) ці яны былі сведкамі (удзельні- 
камі) цікавых падзей. Калі такія людзі 
знойдуцца і будуць не супраць падзяліц- 
ца інфармацыяй, якую маюць, я з зада- 
вальненнем размяшчу іх матэрыялы на 
сайце, вядома, з захаваннем аўтарскіх пра- 
воў. Магчыма таксама размяшчэнне ак- 
тыўнай спасылкі на Ваш сайт. Спадзяюся 
на плённае супрацоўніцтва. З павагай, 

Уладзімір Валожынскі 


“Ігумен” 

Культурна-асветніцкае аб'яднанне “Ігу- 
мен” (г. Чэрвень, Мінская вобл.), галоў- 
най дзейнасцю якога з'яўляецца захаван- 
не спадчыны, просіць Вас дапамагчы ад- 
шукаць адрасатаў, да якіх можна было б 
звярнуцца ў пошуках інфармацыі пра сла- 
вутых землякоў-ігуменцаў: мастака Хаі- 
ма Суціна, кампазітара Міколу Равенска- 
га і пісьменніка Г.Лейвіка. 

Г.Лейвік нарадзіўся ў 1888 у г. Ігумен, 
памёр у 1962 у Нью-Ёрку, аўтар пяці кніг 
у прозе, 10 паэтычных зборнікаў і 19 дра- 
матычных твораў. Яго драмы ў вершах 
ставіліся і ставяцца на сцэнах Нью-Ёрка і 


Тэль-Авіва, Масквы і Варшавы, Вены і 
Буэнас-Айрэса, Кракава, Лодзі, Любліна і 
іншых гарадоў свету. 

Хаім Суцін нарадзіўся ў 1893 г., памёр 
у Парыжы ў жніўні 1943 г. Пра жыццёі 
творчасць гэтага чалавека, чыё імя стаіць 
побач з такімі вялікімі мастакамі, як Піка- 
со, Мадзільяні, Шагал, шырокаму колу 
беларускіх чытачоў да нядаўняга часу 
практычна нічога не было вядома. Знаў- 
ца еўрапейскага мастацтва К.Каровін на- 
зываў яго адным з самых выдатных мас- 
такоў свету, нароўні з вядомымі Манэ, 
Сезанам, Рэнуарам. Карціны Суціна ўпры- 
гожваюць лепшыя прыватныя і дзяржаў- 
ныя галерэі Парыжа, Вашынгтона, Нью- 
Ёрка, Чыкага, Філадэльфіі. А вось на ра- 
дзіме жывапісца не захавалася ніводнага 
твора, ды і імя яго аднаўляецца толькі ў 
нашыя дні. 

Мікола Равенскі, славуты беларускі 
кампазітар, нарадзіўся ў 1886 г., працаваў 
у Ігумені выкладчыкам спеваў і музыкі, 
вучыўся ў Маскве ў кансерваторыі. На- 
пачатку 1943 г. вярнуўся ў Чэрвень (Ігу- 
мен), працаваў рэгентам царкоўнага хору, 
пісаў музыку на царкоўныя малітвы. З 
1944 г. - у эміграцыі. У Германіі кіраваў 
хорам, а на хлеб зарабляў, працуючы на 
лесапільным заводзе. У 1950 г. па запра- 
шэнні Беларускай студэнцкай сябрыны 
М.Равенскі выехаў у Бельгію. Пры Лю- 
венскім універсітэце ён стварыў хор і 
праславіў беларускую песню на ўсю Еў- 
ропу. 

У нашым горадзе адкрыта мемарыяль- 
ная дошка на доме, дзе калісьці жыў кам- 
пазітар. Але звестак пра яго жыццёвы і 
творчы шлях - няма, асабліва, што ты- 
чыцца эміграцыі. Так што сапраўднага 
спаткання землякоў да гэтай пары яшчэ 


не адбылося. 
Адрас ГА “Ігумен”: 223210 г.Чэрвень, 
Мінская вобл., вул. Барыкіна, 99, кв. 30. 
З павагай, 
Вольга Назарук, 
старшыня ГА “Ігумен” 


Цэнтральны 
Еўрапейскі “ніверсітэт 

Паважаныя навукоўцы! Звяртаюся да 
вас з наступнай прапановай. Зараз я ву- 
чуся на магістарскай праграме Цэнтраль- 
нага Еўрапейскага Універсітэту. Ва Уні- 
версітэце працуюць выкладчыкі з краінаў 
Цэнтральнай і Усходняй Еўропы (пера- 
важна Расіі і Украіны), ЗША. 

Падобна, што ў адміністрацыі Універ- 
сітэту практычна няма ніякіх кантактаў з 
беларускімі навукоўцамі. У дадзены мо- 
мант Універсітэт не мае магчымасцяў пра- 
цаўладкаваць новых прафесараў, аднак 
пры гістарычным факультэце ёсць Даслед- 
чыцкі цэнтр, які часта арганізоўвае наву- 
ковыя канферэнцыі на вельмі высокім 
узроўні, запрашае выкладчыкаў прачытаць 
кароткі курс лекцыяў. Супрацоўнікі цэн- 
тру прапанавалі скласці базу дадзеных бе- 
ларускіх навукоўцаў. 

Калі вас зацікавіла гэтая інфармацыя, 
дашліце, калі ласка, на электронную паш- 
товую скрыню ІезавііФіцс.Бу кароткую 
інфармацыю пра вас - імя, месца працы, 
навуковая ступень, навуковыя зацікаўле- 
насці. 

Для навукоўцаў важна свабодна вало- 
даць англійскай мовай. 

Сайт Універсітэту чулу.сец.па 

З павагай, 
Алеся Сідлярэвіч, 
выпускніца Гродзенскага Універсітэту 
імя Я.Купалы 


“Мэмуары на эміграцыі” 

Скончана праца па падрыхтоўцы, і ў 
бліжэйшы час чакаецца выхад чарговай 
кнігі серыі “Бібліятэка Бацькаўшчыны” 
пад назвай “Мэмуары на эміграцыі”. Кніга 
прысвечана памяці цэлага пакалення эмі- 
грантаў. Гэта - дапоўненае, перапрацава- 
нае бінімаўскае выданне “Беларускай мэ- 
муарыстыкі на эміграцыі” 1999 года. Но- 
вая структура кнігі дала й новы назоў. 

У прамове да кнігі, якую напісаў вя- 
домы навуковец з Санкт-Пецярбургу, 
доктар гістарычных навук Мікола Ніка- 
лаеў, між іншым чытаем: “Патроху ады- 
ходзіць пакаленне эмігрантаў, якое зача- 
піла Другая сусветная вайна. Зачапіла ма- 
ладосць, сталы ўзрост, дзяцінства. ...Успа- 
міны беларусаў-эмігрантаў “пакалення 
Другой сусветнай вайны” рупліва збірае, 
дбайна захоўвае і ўважліва вывучае Ля- 
вон Юрэвіч. “Бібліятэка Бацькаўшчыны” 
дае магчымасць беларускаму чытачу па- 
знаёміцца з другой часткай яго працы над 
уйа тетогіае (успамінамі жыцця). ...Кніга 
з'яўляецца лагічным працягам папярэдніх 
работ спадара Юрэвіча. ...У выглядзе 
бібліяграфічнай інфармацыі тут упершы- 
ню ўводзіцца ў навукова-даследчы зва- 
рот агромністае нявыкарыстанае багацце 
беларускіх эміграцыйных мемуараў, якое 
можа стаць і стымулам, і асновай новых 
грунтоўных даследаванняў. А як прык- 
лад рознага кшталту мемуараў і як сама- 
каштоўная вартасць, поўнымі тэкстамі ў 
гэтым томе друкуюцца два аўтары - 
Уладзімір Дудзіцкі і Вольга Таполя, кож- 
ны па-свойму цікавіць і ўражвае. 

Надрукаваная ў “Мэмуарах на эміг- 
рацыі” бібліяграфія змяшчае 27 назваў 
асобных кніг, успамінаў і 171 мемуарны 
артыкул. Багацце сабранага матэрыялу 
Лявон Юрэвіч навукова сістэматызаваў, 
вылучыўшы жанры эміграцыйнай мемуа- 
рыстыкі, сярод якіх называе некралогі, 
аўтабіяграфіі, інтэрв'ю (гутаркі), ліставан- 
не, анкеты, запіскі і занатоўкі, выступленні, 
прамовы, дзённікі, уласна ўспаміны... 

Публікацыя “Мэмуараў на эміграцыі”, 
безумоўна, актывізуе цікавасць да самой 
эміграцыі і наблізіць чытача да разумен- 
ня тых людзей, якія на працягу дзесябі- 
годдзяў захоўвалі нацыянальную ідэю, 
зберагалі гістарычную і культурную спад- 
чыну. Няма сумнення, што гэтая кніга 
таксама працягне дыялог паміж дзвюма 
неад'емнымі часткамі беларускага народа: 
той, якой пашчасціла пражыць жыццё на 
зямлі сваіх продкаў, з аднаго боку, і ды- 
яспарай - з другога”. 

Кнігу можна замовіць праз МГА “ЗБС 
“Бацькаўшчына” тэл. 226-83-37, факс 289- 
31-94, гБ дІіпруо.тіп5К. Фу 

Інфармацыйны цэнтр 
МГА “ЗЬС “Бацькаўшчына” 


Бюлетэнь Інфармацыйнага цэнтра 
МГА “ЗБС “Бацькаўшчына”. 
Распаўсюджваецца на правах 

унутранай дакументацыі. 


“Грамадзянін свету” 

Да 95-годдзя і ў гонар славутага па 
ўсім свеце беларуса, стваральніка амеры- 
канскай астранаўтыкі, прафесара, доктара 
філасофіі, акадэміка, ганаровага доктара 
навук Гродзенскага ўніверсітэту, ганаро- 
вага грамадзяніна Навагрудка Барыса Кіта 
выдадзена кніга “Грамадзянін свету”. У 
змесце кнігі - апавяданні Барыса Кіта, 
запісаныя Васілём Быкавым, аповесць 
Вольгі Іпатавай “Сведка стагоддзя”, ус- 
паміны вучняў, сяброў і супрацоўнікаў, 
вытрымкі з лістоў, гісторыя прэміі Б.Кіта, 
хроніка жыцця, дакументы, фотаздымкі і 
шмат іншага. 

Ва ўступным артыкуле ўкладальніка 
зборніка, даследчыцы гісторыі беларус- 
кай дыяспары Лідзіі Савік чытаем: “Гра- 
мадзянін свету” - не проста назва кнігі, а 
сутнасць жыцця чалавека, сведкі і ўдзель- 
ніка гістарычных падзей, якія вызначалі 
лёс чалавецтва на працягу амаль усяго 
ХХ стагоддзя. 

Нарадзіўшыся ў Санкт-Пецярбургу 
(1910), Барыс Уладзіміравіч Кіт дзіцём 
наслухаўся пра падзеі лютаўскай рэвалю- 
цыі, бальшавіцкага кастрычніцкага пера- 
вароту, а ўжо дома, у найпрыгажэйшых 
мясцінах Бацькаўшчыны - Мір, Карэлі- 
чы, Наваградак - зведаў разруху і голад 
Грамадзянскай вайны, кайзераўскай і бе- 
лапольскай акупацыі, падзяляў радасць 
бацькоў з нагоды абвяшчэння БНР. З 
моманту, калі бацька з родных Агародні- 


ГРАМАДЗЯН. 


СВЕТУ 





каў на кані адвёз Барыса ў Наваградскую 
гімназію і сказаў: “Болей, сын, я табе нічым 
дапамагчы не змагу, далей дабівайся ўся- 
го сам”, і пачаў будучы славуты беларус 
сам тварыць сваё жыццё, рана пазначанае 
высокай нацыянальнай свядомасцю, 
многімі талентамі і сілай волі. 


Меркаванні аўтараў могуць не супа- 
даць з думкай рэдакцыі. Падбор 
матэрыялаў і вёрстка - Зміцер 
Сасноўскі. Адказная за выпуск - 
Алена Макоўская. 


Наклад 200 асобнікаў 


Сялянскі хлопец - студэнт фізмата 
Віленскага ўніверсітэту імя Стэфана Ба- 
торыя, актыўны ўдзельнік Сялянска-ра- 
ботніцкай грамады, выкладчык матэматыкі, 
дырэктар Віленскай, затым Наваградскай 
беларускіх гімназій, паслядоўны, непахіс- 
ны змагар за беларускую справу супраць 
апалячвання і русіфікацыі, за беларускае 
школьніцтва, з прыроджаным дарам на- 
стаўніка, ён і ў гады Другой сусветнай 
вайны, падчас жорсткай нямецкай акупа- 
цыі вучыў дзяцей, аберагаў моладзь ад 
угону ў Германію, заснаваўшы ў Мала- 
дзечне Адміністрацыйна-гандлёвы інсты- 
тут, і за гэту сваю дзейнасць сядзеў і пры 
паляках у Лукішках, і пры немцах у Глы- 
боцкай турме. 

Вымушаны пакінуць радзіму ў 1944 г., 
каб пазбегнуць яшчэ і сталінскага Гула- 
гу, ато ірасстрэлу, Барыс Кіт зведаў пас- 
ляваенныя дарогі Еўропы, разбуранай 
Другой сусветнай вайной. Ён адным з 
першых выгнанцаў-беларусаў апынуўся ў 
ЗША, стаў заснавальнікам беларускай 
калоніі ў Саўт-Рыверы (штат Нью- 
Джэрсі), выпісваў расцярушаных па Еў- 
ропе суайчыннікаў у вольны свет, апек- 
ваючыся імі на першых кроках, імкнучы- 
ся іх аб'яднаць у нязнаных умовах новай 


- краіны. 


Нью-Ёрк, Саўт-Рывер, Лос-Анджэлес, 
Вашынгтон - ад звычайнага супрацоўні- 
ка розных фірмаў да высокага ўзлёту 
навукоўца, аднаго з першапраходцаў аме- 
рыканскай астранаўтыкі - так складваў- 
ся жыццёвы лёс Барыса Кіта. Стаў пра- 
фесарам Вашынгтонскага Мерылендска- 
га ўніверсітэту. Чытаў лекцыі ў яго філія- 
лах у Еўропе ўжо як пераехаў у Франк- 
фурт-на- Майне. Аб'ездзіў многія краіны 
свету: у Японіі ўздымаўся на Фудзіяму, 
атрымліваў дыплом акадэміка Міжнарод- 
най акадэміі астранаўтыкі ў Канадзе, ван- 
драваў па Індыі, Мексіцы, Англіі, Фран- 
цыі, Іспаніі, Швецыі, Нарвегіі, Фінляндыі, 
Гаваях, Польшчы. Быў абраны сябрам 
многіх навуковых таварыстваў і акадэмій 
свету, узнагароджаны Залатым медалём 
Германа Оберта”. 

Інфармацыйны цэнтр 
МГА “ЗБС “Бацькаўшчына” 





У бюлетэні “Беларусы ў свеце” Лё 1 
(студзень) 2005 г. была зроблена памыл- 
ка: укладальнік зборніка “Грамадзянін све- 
ту” Лідзія Савік названа аўтарам гэтай 
кнігі. Рэдакцыя бюлетэня выказвае вы- 
бачэнні аўтарскаму калектыву за ненаў- 
мысную памылку. 


Энцыклапедыі 
Шаноўныя карыстальнікі Інтэнэту, на 
новай “ер-старонцы бІоцпік.огв вы можаце 
азнаёміцца з грунтоўнымі беларускімі 

слоўнікамі і энцыклапедыямі. 


Адрас рэдакцыі: 
вул. Рэвалюцыйная, 15, г. Мінск 
220030, Рэспубліка Беларусь 
2050 Ф Ііпачо.тіпэк.бу; мум.2Ь5б.ога 
тэл. (5375 17) 289-31-94 


